


|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	
1	25/5/2012	Typing Started on	By H K Srinivasa Rao
2	29/05/2012	Typing Ended on	By H K Srinivasa Rao
3		First Proof Reading	
4		First proof Correction	
5		Second proof correction	

|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.

With great humility, we solicit the readers to bring to our notice any inadvertent typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, NO 26, 2ND FLOOR, 15TH CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : srkarc@gmail.com

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋ ಭವ-ಆಚಾರ್ಯದೇವೋ ಭವ”

1. ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿದ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.
2. ಗ್ರಂಥ ಋಣ: ಆಚಾರ್ಯ ಪ್ರಭಂಜನರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

|| ತೈತ್ತಿರಿಯೋಪನಿಷದ್ ||

ಓಂ ಶಂ ನೋಮಿತ್ರಃ ಶಂ ವರುಣಃ | ಶಂ ನೋಭವತ್ಪರ್ಯಮ | ಶಂ ನ ಇನ್ಯೋ ಬೃಹಸ್ಪತಿ |
ಶಂ ನೋ ವಿಷ್ಣುರುಕ್ರಮಃ | ನಮೋ ಬ್ರಹ್ಮಣೇ | ನಮಸ್ತೇ ವಾಯೋ | ತ್ವಮೇವ ಪ್ರತ್ಯಕ್ಷಂ
ಬ್ರಹ್ಮಾಸಿ ತ್ವಾಮೇವ ಪ್ರತ್ಯಕ್ಷಂ ಬ್ರಹ್ಮವದಿಷ್ಯಾಮಿ ಋತಂ ವದಿಷ್ಯಾಮಿ ಸತ್ಯಂ ವದಿಷ್ಯಾಮಿ |
ತನ್ಮಾಮವತು | ತದ್ವಕ್ತಾರಮವತು | ಅವತು ಮಾಮ್ | ಅವತು ವಕ್ತಾರಮ್ | ಓಂ ಶಾನ್ತಿಃ
ಶಾನ್ತಿಃ ಶಾನ್ತಿಃ || 01 ||

|| ತೈತ್ತಿರಿಯೋಪನಿಷದ್ಭಾಷ್ಯಮ್ ||

ಭಾ - ಸತ್ಯಂ ಜ್ಞಾನಮನಂತಮಾನಂತಮ್ ಬ್ರಹ್ಮ ಸರ್ವಶಕ್ತೇಕಮ್ |
ಸರ್ವೈರ್ದೇವೈರೀಡ್ಯಂ ವಿಷ್ಣ್ವಾ ಖ್ಯಂ ಸರ್ವದೈವಿ ಸುಪ್ರೇಷ್ಠಮ್ ||

‘ಆದಿತ್ಯಸಂಸ್ಥಿತಾದ್ವಿಷ್ಣೋಃ ಶ್ರುತ್ವಾ ಬ್ರಹ್ಮಾ ಯಥಾ ಹರಿಮ್ |
ತುಷ್ಠಾವ ತತ್ರ ಕಾರೇಣ ವರುಣೋಕ್ತೇನ ವೈ ಭೃಗುಃ ||

ವಿಷ್ಣುಮಸೌತ್ ತಥಾ ಪ್ರಾಹ ಶನ್ನೋಮಿತ್ರಾದಿಕಾ ಶ್ರುತಿಃ |
ಯುದವಾಚ ಹರಿಃ ಸೂರ್ಯಮಣ್ಣಲಸ್ಥಃ ಪರಃ ಪುಮಾನ್ ||

ಬ್ರಹ್ಮಾ ತದಾಹ ವರುಣೇ ವರುಣೋ ಭೃಗವೇಽಪಿ ತು |
ಶನ್ನೋ ಮಿತ್ರಾದಿಭಿರ್ವಾಕ್ಯೈಸ್ತೈರೇವ ಹರಿಮಸ್ತುವತ್ ||

ಭೃಗುಃ ಪಚ್ಚಾತ್ಮಕಂ ಪೂರ್ಣಮನ್ನಾದಿಮಯಮಚ್ಯುತಮ್ |
ಮುಕ್ತಗೀತಾವಸಾನೈಸ್ತು ಸ್ತುತಸ್ತೇನ ಜನಾರ್ದನಃ ||
ಸುಪ್ರೀತಃ ಪ್ರದದೌ ಜ್ಞಾನಂ ಸ್ವಾತ್ಮಭಕ್ತಿಂ ಚ ಶಾಶ್ವತೀಮ್ || ಇತ್ಯಾದಿ
ಯಜುಃಸಂಹಿತಾಯಾಮ್

‘ಭೃಗವಾಕ್ಯತಯಾ ವಾಯುನಮಸ್ಕಾರಾದಿಕಂ ಹರಿಃ |
ಪ್ರೋವಾಚ ಬ್ರಹ್ಮಣೇ ಚೈವಂ ವಚಸ್ಸುಬಹದರ್ಶಿಷು’ ಇತಿ ಚ || 01 ||


ಓಂ ಶೀಕ್ಷಾಂ ವ್ಯಾಖ್ಯಾನ್ಯಾಮಃ | ವರ್ಣಃ ಸ್ವರಃ ಮತ್ರಾಬಲಮ್ | ಸಾಮಸನ್ತಾನಃ | ಇತ್ಯುಕ್ತ
ಶೀಕ್ಷಾಧ್ಯಾಯಃ || 02 ||

ಭಾ - ವರಣೀಯೋ ವರ್ಣಃ | ಸ್ವರತೇಸ್ತು ಸ್ವರಃ | ಮಾನಾತ್ ತ್ರಾತಾ ಮಾತ್ರಾ | ಬಲರೂಪಃ |
ಸಮಶ್ಚ ಸರ್ವರೂಪೇಷು | ಸಂತಶ್ಚ ||

ವರ್ಣಾದಿವಾಚಕಂ ರೂಪಂ ಜ್ಞೇಯಂ ವರ್ಣಾದಿನಾಮಕಮ್ |
ವಿಷ್ಣೋರ್ವರ್ಣಾದಿಸಂಸ್ಥಂ ಚ ಪುಂಸು ತತ್ತತ್ತ್ವಿಯಾಪ್ರದಮ್ || 02 ||

ಸಹ ನೌ ಯಶಃ | ಸಹ ನೈ ಬ್ರಹ್ಮವರ್ಚಸಮ್ | ಅಥಾತಃ ಸಹಿತಾಯಾ ಉಪನಿಷದಂ
ವ್ಯಾಖ್ಯಾನ್ಯಾಮಃ | ಪಞ್ಚಸ್ವಧಿಕರಣೇಷು |
ಅಧಿಲೋಕಧಿಜ್ಯೌತಿಷಮಧಿವಿದ್ಯಮಧಿಪ್ರಜಮಧ್ಯಾತ್ಮಮ್ | ತಾ ಮಹಾಸಂಹಿತಾ ಇತ್ಯಾಚ್ಚಕ್ಷತೇ
|| 03 || ಅಥಾಧಿಲೋಕಮ್ | ಪೃಥಿವೀ ಪೂರ್ವರೂಪಮ್ | ದ್ಯೌರುತ್ತರರೂಪಮ್ | ಆಕಾಶಃ
ಸನ್ನಿಃ | ವಾಯುಃ ಸನ್ಘನಮ್ | ಇತ್ಯಧಿಲೋಕಮ್ || 04 || ಅಥಾಧಿಚಜ್ಯೌತಿಷಮ್ | ಅಗ್ನಿಃ
ಪೂರ್ವರೂಪಮ್ | ಆದಿತ್ಯ ಉತ್ತರರೂಪಮ್ | ಆಪಃ ಸನ್ನಿಃ | ವೈದ್ಯುತಃ ಸನ್ಘನಮ್ | ಇತ್ಯಧಿ
ಜ್ಯೌತಿಷಮ್ || 05 || ಅಥಾದಿವಿದ್ಯಮ್ | ಆಚರ್ಯಃ ಪೂರ್ವರೂಪಮ್ |
ಅನೇವಾಸ್ಯುತ್ತರರೂಪಮ್ | ವಿದ್ಯಾ ಸನ್ನಿಃ | ಪ್ರವಚನಂ ಸನ್ಘನಮ್ | ಇತ್ಯಧಿವಿದ್ಯಮ್ || 06 ||
ಅಥಾಧಪ್ರಜಮ್ | ಮಾತಾ ಪೂರ್ವರೂಪಮ್ | ಪಿತೋತ್ತರರೂಪಮ್ | ಪ್ರಜಾ ಸನ್ನಿಃ |
ಪ್ರಜನನಂ ಸನ್ಘನಮ್ | ಇತ್ಯಧಿಪ್ರಜಮ್ || 07 || ಅಥಾಧ್ಯಾತ್ಮಮ್ | ಅಧರಾ ಹನುಃ
ಪೂರ್ವರೂಪಮ್ | ಉತ್ತರಾ ಹನುರುತ್ತರರೂಪಮ್ | ವಾಕ್ಸನ್ನಿಃ | ಜಿಹ್ವಾಸನ್ಘನಮ್ |
ಇತ್ಯಧ್ಯಾತ್ಮಮ್ | ಇತೀಮಾ ಮಹಸಂಹಿತಾಃ | ಯ ಏವಮೇತಾ ಮಹಾಸಂಹಿತಾ ವ್ಯಾಖ್ಯಾತಾ
ವೇದ | ಸನ್ನಿಯತೇ ಪ್ರಜಯಾ ಪಶುಭಿಃ | ಬ್ರಹ್ಮವರ್ಚಸೇನಾನ್ನಾದ್ಯೇನ ಸುವರ್ಗ್ಯೇಣ
ಲೋಕೇನ || 08 ||

ಭಾ - ನಾರಾಯಣಾದಿರೂಪಾಣಿ ಲೋಕಾದಿಷು ಚ ಪಞ್ಚಸು |
ಅನಿರುದ್ಧಾವಸಾನಾನಿ ಧ್ಯೇಯಾನಿ ಚತುರಾತ್ಮನಾ ||
ವಾಸುದೇವಾದಿಕಾನ್ಯೇವ ತಾನಿ ಪೂರ್ವೋತ್ತರಾರ್ಣಯೋಃ |
ಸಂಹಿತಾಯಾಸ್ತಥಾ ಸನ್ಘಾ ಸನ್ಘಾನೇ ಚಾಪಿ ಕೃತ್ಸಶಃ ||
ಯೋ ವೇದ್ಯತಾನಿ ರೂಪಾಣಿ ಸರ್ವಭೋಗಸಮನ್ವಿತಃ |
ಪ್ರಾಪ್ನೋತಿ ವೈಷ್ಣವಂ ಸ್ಥಾನಂ ಮುಕ್ತಃ ಸ್ವರ್ಗಾಭಿದಂ ಪರಮ್ || 3-8||



ಯಶ್ಚನ್ನಸಾಮ್ಯಷಭೋ ವಿಶ್ವರೂಪಃ | ಛನ್ನೋಭ್ಯೋಽದ್ಯಮೃತಾತ್ಸಮ್ಭೂವ |
 ಸಮೇನ್ದ್ರೋಮೇಧಯಾಸ್ಪೃಣೋತು | ಅಮೃತಸ್ಯ ದೇವಧಾರಣೋ ಭೂಯಾಸಮ್ |
 ಶರೀರಮ್ ಮೇವಿಚರ್ಷಣಮ್ | ಜಿಹ್ವಾ ಮೇಮಧುಮತ್ತಮಾ | ಕರ್ಣಾಭ್ಯಾಂ ಭೂರಿಮಿಶ್ರುವಮ್ |
 ಬ್ರಹ್ಮಣಃ ಕೋಶೋಽಸಿ ಮೇಧಯಾಽಪಿಹಿತಃ | ಶ್ರುತಂ ಮೇಗೋಪಾಯ || 09 || ಆವಹಂತಿ
 ವಿತನ್ವಾನಾ | ಕುರ್ವಾಣಾ ಚೀರಮಾತ್ಮನಃ | ವಾಸಾಂಸಿ ಮಮಗಾವಶ್ಚ | ಅನ್ನಪಾನೇ ಚ
 ಸರ್ವದಾ || ತತೋ ಮೇ ಶ್ರೀಯಮಾವಹ | ಲೋಮಶಾಂ ಪಶುಭಿಃ ಸಹ ಸ್ವಾಹಾ || 10 || ಆ
 ಮಾಯನ್ನು ಬ್ರಹ್ಮಚಾರಿಣಃ ಸ್ವಾಹಾ | ವಿ ಮಾಯನ್ನು ಬ್ರಹ್ಮಚಾರಿಣಃ ಸ್ವಾಹಾ | ಪ್ರ ಮಾಯನ್ನು
 ಬ್ರಹ್ಮಚಾರಿಣಃ ಸ್ವಾಹಾ | ದಮಾಯನ್ನು ಬ್ರಹ್ಮಚಾರಿಣಃ ಸ್ವಾಹಾ | ಶಮಾಯನ್ನು ಬ್ರಹ್ಮಚಾರಿಣಃ
 ಸ್ವಾಹಾ | ಯಶೋಜನೇಽಸಾನಿ ಸ್ವಾಹಾ | ಶ್ರೇಯಾನ್ ವಸ್ಯಸೋಽಸಾನಿ ಸ್ವಾಹಾ | ತಂ
 ಭಗಾಹಂ ತ್ವಯಿಮೃಜೇಸ್ವಾಹಾ | ಸ ಮಾಭಗಪ್ರವಿಶ ಸ್ವಾಹಾ | ತಸ್ಮಿನ್ ಸಹಸ್ರಶಾಖೇ | ನಿ
 ಭಗಾಹಂ ತ್ವಯಿಮೃಜೇಸ್ವಾಹಾ || 11 || ಯಥಾಽಽಪಃ ಪ್ರವತಾಯಂತಿ | ಯಥಾಮಾಸಾ
 ಅಹರ್ಜಹಮ್ | ಏವಂ ಮಾಂ ಬ್ರಹ್ಮಚಾರಿಣಃ | ಧಾತ್ರಾ ಯನ್ನು ಸರ್ವತಃ ಸ್ವಾಹಾ |
 ಪ್ರತಿವೇಶೋಽಸಿಪ್ರಮಾಭಾಹಿಪ್ರಮಾಪದ್ಯಸ್ವ || 12 ||

ಭಾ - 'ಯೋ ವಿಶ್ವರೂಪೋ ಭಗವಾಂಶ್ಚ ನದಮಾದಧಿಪೋ ಹರಿಃ |
 ಛನ್ನೋಭ್ಯೋಽಮೃತರೂಪೇಭ್ಯಃ ಸುವ್ಯಕ್ತಸ್ತುದುಪಾಸನಾತ್ |
 ಮೇಧಾವೀ ತತ್ತ ವಿಜ್ಞಾನೀ ಭೂತ್ವಾ ಕ್ಷಿಪ್ರಂ ವಿಮುಚ್ಯತೇ '|| ಇತಿ ಚ

'ವೇದಾವಾಸತ್ತತೋ ವಿಷ್ಣುರ್ಬ್ರಹ್ಮಕೋಶ ಇತಿ ಸ್ಮೃತಃ |
 ಭಗಃ ಷಡ್ಗುಣಪೂರ್ಣತ್ವಾದ್ ಬಹುರಪತ್ತತೋ ವಿಭುಃ |
 ಸಹಸ್ರಶಾಖ ಇತ್ಯುಕ್ತಸ್ತಮುಪಾಸ್ಯ ಜನಾರ್ದನಮ್ ||

ಮುಚ್ಯತೇ ನಾತ್ರ ಸನ್ನೇಹಃ ಸರ್ವಭೋಗಶ್ಚ ಯುಜ್ಯತೇ || ಇತಿ ಪ್ರಕ್ಷಪ್ರೇ |
 'ಅವಹಂತೀ ಚಿರಂ ಸರ್ವಭೋಗಾನ್ ಯಾ ಶ್ರೀ ಸನಾತನೀ |
 ತಾಂ ಮಯ್ಯಾವಹ ಗೋವಿನ್ದ ಸುಶಿಖಣ್ಡೋಪಶೋಭಿತಾಮ್ '|| ಇತಿ ಚ |



ಭೂರ್ಭುವಃ ಸುವರಿತಿ ವಾ ಏತಾಸ್ತಿಸ್ತೋ ವ್ಯಾಹೃತಯಃ | ತಾಸಾಮು ಹ ಸ್ವೈತಾಂ ಚತುರ್ಥಿಮ್ |
ಮಹಾಚಮಸ್ಯಃ ಪ್ರವೇದಯತೇ | ಮಹ ಇತಿ | ತದ್ ಬ್ರಹ್ಮ | ಸಹ ಆತ್ಮಾ | ಅಜ್ಞಾನ್ಯಾ
ದೇವತಾಃ || 13 || ಭೂರಿತಿವಾ ಅಯಂ ಲೋಕಃ | ಭುವಇತ್ಯನ್ತರಿಕ್ಷಮ್ | ಸುವರಿತ್ಯಸೌ ಲೋಕಃ
ಮಹಇತ್ಯಾದಿತ್ಯಃ | ಅದಿತ್ಯೇನವಾ ವ ಸರ್ವೇ ಲೋಕಾ ಮಹೀಯಂತೇ |

ಭಾ- ಭಾರಾದಿವ್ಯಾಹೃತೀಭಿಸ್ತು ವಾಚ್ಯಂ ಮೂರ್ತಿಚತುಷ್ಟಯಮ್ |
ಅನಿರುದ್ಧಾದಿಕಂ ವಾಸುದೇವಾಂತಂ ದೇಹಮಧ್ಯಗಃ ||

ವಾಸುದೇವೋ ಮಹೋನಾಮ ತ್ವನಿರುದ್ಧಃ ಶಿರೋ ಮತಃ |
ಭೂರ್ನಾಮಾಥ ಭುವನಾಮಾ ಬಾಹೂ ಪ್ರದ್ಯುಮ್ನ ಈರಿತಃ ||

ಸಂಕ್ಷರ್ಷಣಃ ಸುವರ್ನಾಮಾ ಪಾದೌ ತಸ್ಯ ಮಹಾತ್ಮನಃ |
ಅನನ್ಯೋಽಪ್ಯನ್ಯಶಬ್ದೇನ ಚತುರಾತ್ಮಾ ಪ್ರಕೀರ್ತ್ಯತೇ |
ನಿರ್ವಿಶೇಷೋಽಪಿ ಭಗವಾನ್ ಸಂಖ್ಯಾ ಮಾತ್ರವಿಶೇಷತಃ ||

ಭೂರಿತಿವಾ ಅಗ್ನಿಃ | ಭುವಇತಿವಾಯುಃ | ಸುವರಿತ್ಯಾದಿತ್ಯಃ | ಮಹಇತಿಚನ್ತ್ರಮಾಃ |
ಚನ್ತ್ರಮಸಾವಾವ ಸರ್ವಾಣಿಜ್ಯೋತೀಂಷಿ ಮಹೀಯಂತೇ | ಭೂರಿತಿವಾ ಋಚಃ |
ಭುವಇತಿಸಾಮಾನಿ ಸುವರಿತಿಯಜೂಂಷಿ | ಮಹಇತಿಬ್ರಹ್ಮ | ಬ್ರಹ್ಮಣಾವಾವ ಸರ್ವೇ ವೇದಾ
ಮಹೀಯಂತೇ | ಭೂರಿತಿವೈಪ್ರಾಣಃ | ಭುವಇತ್ಯಪಾನಃ | ಮಹಇತ್ಯನ್ನಮ್ | ಅನ್ನೇನವಾವ
ಸರ್ವೇ ಪ್ರಾಣಾ ಮಹೀಯಂತೇ | ತಾ ವಾ ಏತಾಶ್ಚತನ್ತ್ರಶ್ಚತುರ್ಧಾ |
ಚತಸ್ತಶ್ಚಸ್ತೋವ್ಯಾಹೃತಯಃ | ತಾ ಯೋ ವೇದ | ಸ ವೇದಬ್ರಹ್ಮ | ಸರ್ವೋಽಸ್ಮೈ ದೇವಾ
ಬಲಿಮಾವಹನ್ತಿ || 14 ||

ಭಾ- 'ಲೋಕಜ್ಯಾತಿಃ ಪ್ರಾಣವೇದೇಷ್ಟೇಕಃ ಸ ಪುರುಷೋತ್ತಮಃ |
ಪ್ರತ್ಯೇಕಶಶ್ಚಾತುರಾತ್ಮ್ಯಾ ಷೋಡಶಾತ್ಮಾ ಪ್ರಕೀರ್ತಿತಃ ||

ಮಹೀಯತೇ ಪಹತಿ ಚ ಸ್ವಯಂ ಸ ಭಗಾವಾನ್ ಹರಿಃ |
ಪೂಜ್ಯಪೂಜಕಭೇದೋಽತ್ರ ನೈವ ಕಶ್ಚಿದಪೀಷ್ಯತೇ |
ನಾಮಪ್ರವೃತ್ತಿಹೇತುತ್ವಾನ್ನಾಮ ಲೋಕಾದಿಕಂ ಹರೇಃ ||

ಅಯಂ ಸಮೀಪಸ್ಥತಯಾ ತ್ವನೌ ಪ್ರಾಣೇ ಸ್ಥಿತತ್ವತಃ |
ಈಕ್ಷಣಾದನ್ತರಿಕ್ಷಂ ಚಾಥಾದಿತ್ಯಸ್ತ ದಿತೇಃ ಸುತಃ ||

ಅಕ್ಷಿರಗ್ನೌ ಸ್ಥಿತತ್ವಾಚ್ಚ ವಾರುರ್ವಯತಿ ಯಜ್ಞಗತ್ |
ಚನ್ದ್ರ ಆಹ್ನಾದರೂಪತ್ವಾದ್ಯಗರ್ಚ್ಯತ್ವಾಜ್ಞನಾರ್ದನ ||

ಯಜುರ್ಯಾಜ್ಯಸ್ವರೂಪ್ತವಾತ್ ಸಾಮ ಚಾಸೌ ಸಮತ್ವತಃ |
ಬೃಹತ್ತ್ವಾದ್ ಬ್ರಹ್ಮ ವೇದಾನಾಂ ಸಮುದಾಯೇಽವಿಲೇ ಸ್ಥಿತಃ ||

ತತ್ಸಮ್ನಾನ್ದೇದರಾಶಿಬ್ರಹ್ಮಶಬ್ದೇನ ಕೀರ್ತಿತಃ |
ಪ್ರಕೃಷ್ಟನಯನಾತ್ ಪ್ರಾಣೋಽಪಾನೋಽವಾಜ್ಞಯನಾಧರಿಃ ||

ವಿನಿಧಂ ನಯನಾದ್ ವ್ಯಾನಃ ಸೋಽನ್ನಂ ಸರ್ವೋಪಜೀವ್ಯತಃ |
ಏವಂ ಷೋಡಶರೂಪೋಽಸೌ ಚತುರಾತ್ಮಾ ವ್ಯವಸ್ಥಿತಃ ||

ಮಹಾಚಮಸನಾಮಾಸೌ ಯಸ್ಮಾದತಿಚಮತ್ಯತಿಃ |
ಮಾಹಾಜಮಸ್ಯಸ್ತಜ್ಞಾನೀ ಬ್ರಹ್ಮಾ ಸಮ್ಪರಿಕೀರ್ತಿತಃ ||

ಏವಂ ಷೋಡಶರೂಪಾಣಾಂ ಜ್ಞಾನಯೋಗ್ಯಶ್ಚತುರ್ಮುಖಃ |
ಸ ಏವ ಬ್ರಹ್ಮವಿತ್ ತಸ್ಮಾತ್ ಪೂಜ್ಯತೇ ಮುಕ್ತಿಗೋಽಪಿ ಸನ್ |
ಸರ್ವದೇವೈರತಿತರಾಂ ಯಃ ಸಮ್ಯಕ್ ಷೋಡಶಾತ್ಮವಿತ್ || ಇತಿ ವ್ಯಾಹೃತಿತತ್ತ್ವೇ |

‘ತಸ್ಯ ಭೂರಿತಿ ಶಿರಃ ಏಕಂ ಶಿರಃ | ಏಕಮೇತದಕ್ಷರಮ್ | ಭುವ ಇತಿ ಬಾಹೋ | ದ್ವೈ ಬಾಹೂ |
ದ್ವೇ ಏತೇ ಅಕ್ಷರೇ | ಸುವರಿತಿ ಪ್ರತಿಷ್ಠಾ | ದ್ವೇ ಪ್ರತಿಷ್ಠೇ | ದ್ವೇ ಏತೇ ಅಕ್ಷರೇ’ ಇತ್ಯದಿಶ್ರುತೇಃ |
ಸರ್ವಾವ್ಯಾಹೃತೀನಾಂ ಪ್ರವೇತ್ತಾ ಮಹಾಚಮಸ್ಯಶ್ಚತುರ್ಥೀತ್ವೇನೈತಾಂ ಪ್ರವೇದಯತ ಇತಿ
ವಿಶೇಷಃ’ |

ಭೂರ್ನಾಮ ಸ್ಫೂರ್ತಿರೂಪತ್ವಾದ್ ಭೂರಿವೀರ್ಯತ್ವತೋ ಭುವಃ |
ಸುವಃ ಸುಬಲರೂಪತ್ವಾನ್ಮಹಃ ಪೂರ್ಣತ್ವತೋ ವಿಭುಃ ||

ತದೇತಚ್ಚತುರಾಕಾರಂ ಬ್ರಹ್ಮೋಕ್ತಂ ಗುಣಬೃಂಹಣಾತ್ |

ಸ ಆತ್ಮಾ ಸರ್ವದೇವಾನಾಂ ಚತುರಾತ್ಮಾ ಜನಾರ್ದನಃ ||

ತಸ್ಯ ಬ್ರಹ್ಮಾದಯೋ ದೇವಾ ಅಭ್ಯಮಾಗಂತುಕತ್ವತಃ |

ವಾಸುದೇವಾದಿರೂಪೋಽಸೌ ಷೋಡಶಾತ್ಮಾ ಚತುಶ್ಚತುಃ ||

ಸ ಏವ ಸರ್ವವೇದೋಕ್ತಃ ಸರ್ವವಿದ್ಯಾಸು ಚೇಶ್ವರಃ |

ಪ್ರಣವಾರ್ಥಾ ವ್ಯಾಹೃತಯೋ ವ್ಯಾಹೃತ್ಯರ್ಥಾ ಋಗಾದಯಃ ||

ಇತಿಹಾಸಪುರಾಣಂ ಚ ಪಞ್ಚರಾತ್ರಂ ಚ ಸರ್ವಶಃ |

ಸಮ್ಯಗ್ ವ್ಯಾಹರಣಾದ್ ವಿಷ್ಣೋಃ ಶ್ರುತಾ ವ್ಯಾಹೃತಯಸ್ತಿ ತಿ ||

ಸರ್ವವೇದೋಕ್ತಸರ್ವಸ್ವವ್ಯಾಹೃತೇವ್ಯಾಹೃತಿತ್ವಮು |

ವಿಶೇಷಣಾಹರಂತೀಮಂ ವಿಷ್ಣುಮಿತ್ಯರ್ಥವಾ ಸ್ಮೃತಾಃ' ಇತಿ ವ್ಯಾಹೃತಿಸಾರೇ ||

ಸ ಯ ಏಷೋಽಂತರ್ಹೃದಯ ಆಕಾಶಃ | ತಸ್ಮಿನ್ನಯಂ ಪುರುಷೋ ಮನೋಮಯಃ | ಅಮೃತೋ

ಹಿರಣ್ಮಯಃ | ಅನ್ತರೇಣತಾಲುಕೇ | ಯ ಏಷಸ್ತನಇವಾವಲಮೃತೇ | ಸೇನ್ವಿಯೋನಿಃ |

ಯತ್ರಾಸೌ ಕೇಶಾನೋ ವಿವರ್ತತೇ | ವ್ಯಪೋಹ್ಯಶೀರ್ಷಕಪಾಲೇ || 15 ||

ಭಾ- 'ಯ ಏಷ ಹೃದಯಾಕಾಶಸ್ತ ನಿರುದ್ಧಸ್ತು ತದ್ಗತಃ |

ಪ್ರದ್ಯುಮ್ನಸ್ತಾಲುಮಧ್ಯಸ್ಥೋ ಲಮ್ಬಿನ್ಯಾಮಿನ್ದನಾಮಕಃ ||

ವ್ಯಾಖ್ಯಸ್ತುಪರ್ಣರೂಪತ್ವಾತ್ ಕೇಶಾನೇ ವರ್ತತೇ ತು ಯಃ |

ಸಜ್ಜರ್ಷಣಃ ಸುಪರ್ಣಾತ್ಮಾ ವಾಸುದೇವೋ ವ್ಯಪಃಸ್ಮೃತಃ ||

ಯಸ್ಮಾದ್ವ್ಯ ಪಗತೇ ಸ್ಥಾತಾ ಜಗತಿ ಪ್ರಲಯೇ ವಿಭುಃ |

ಅಶೀರ್ಷಕಕಪಾಲೋಽಸೌ ಕಪಾಲಾದುಪರಿ ಸ್ಥಿತಃ ||



ಭೂರಿತ್ಯಗ್ನೌ ಪ್ರತಿತಿಷ್ಠತಿ | ಭುವಇತಿವಾಯೌ | ಸುವರಿತ್ಯಾದಿತ್ಯೇ | ಮಹಇತಿಬ್ರಹ್ಮಣಿ |
 ಆಪ್ನೋತಿಸ್ವಾರಾಜ್ಯಮ್ | ಆಪ್ನೋತಿಮನಸಸ್ವತಿಮ್ | ವಾಕ್ಸತಿಶ್ಚಕ್ಷುಷ್ಠತಿಃ |
 ಶ್ರೋತ್ರಪತಿರ್ವಿಜ್ಞಾನಪತಿಃ | ಏತತ್ತತೋಭವತಿ || 16 ||

ಭಾ - 'ಅನಿರುದ್ಧಸ್ತು ಭೂರ್ನಾಮಾ ಹುತಾಶೇ ಸಂವ್ಯವಸ್ಥಿತಃ |
 ಪ್ರದ್ಯುಮ್ನೋ ಭಗವಾನ್ ವಾಯೌ ಭುವ ಇತ್ಯೇವ ಕೀರ್ತಿತಃ ||

ಸಜ್ಞರ್ಷಣಃ ಸುವರ್ನಾಮಾ ಸೂರ್ಯೇ ತಿಷ್ಠತಿ ಕೇಶವಃ |
 ಮಹೋನಾಮಾ ವಾಸುದೇವೋ ಬ್ರಹ್ಮಣಿಸ್ಥಶ್ಚತುರ್ಮುಖೇ ||

ಸ ವಾಸುದೇವಃ ಸ್ವಾರಾಜ್ಯಂ ವ್ಯಾಪ್ಯಾಸ್ಮಿನ್ ಮನಸಸ್ವತೌ |
 ಅನಿರುದ್ಧೇ ಚ ಸಂವ್ಯಾಪ್ತಃ ತತೋ ವಾಗಾದಿನಾಂ ಪತಿಃ |
 ವಾಗಾದಿಷು ಸ್ಥಿತೋ ನಿತ್ಯಂ ಭವತ್ಯೇಷ ಜನಾರ್ದನಃ ||

ಆಕಾಶಶರೀರಂ ಬ್ರಹ್ಮ | ಸತ್ಯಾತ್ಮಪ್ರಾಣಾರಾಮಂ ಮನಆನಂದಮ್ | ಶಾಂತಿಸಮೃದ್ಧಮಮೃತಮ್ |
 ಇತಿಪ್ರಾಚೀನಯೋಗ್ಯೋಪಾಸ್ತ || 17 ||

ಭಾ- 'ಸ್ವವ್ಯಾಪೀ ಚ ಜಗದ್ವ್ಯಾಪೀ ನಿತ್ಯೈಶ್ಚರ್ಯಾತ್ ಸ ಈಶ್ವರಃ |
 ಆಕಾಶವದ್ವ್ಯಾಪ್ತದೇಹಃ ಸತ್ಯಾತ್ಮಾ ಗುಣಪೂರ್ತಿತಃ ||

ವಾಯೋರ್ವಿಶೇಷರಮಕೋ ಬಲಾನಂದಸ್ವರೂಪವಾನ್ |
 ಜ್ಞಾನಾನಂದಸ್ವರೂಪೋಽಸೌ ಶಾಂತಿನಾಮಾ ಸುಖೋನ್ನತೇಃ ||

ಅನ್ತಗತ್ವಾತ್ ಸ್ವತಃ ಪೂರ್ತೇಃ ಸಮೃದ್ಧಂ ತತ್ ಪ್ರಕೀರ್ತಿತಮ್ |
 ಇತ್ಯುಪಾಸ್ತ ಪ್ರಾಥಮಿಕೋ ಯೋಗ್ಯಸ್ತಂ ಮದುಪಾಸನೇ |
 ಪ್ರಾಧಾನ್ಯಾದಿತಿ ಪೂರ್ವಂ ಹಿ ಪ್ರಾಹ ವಿಷ್ಣುಶ್ಚತುರ್ಮುಖಮಾ ' || ಇತಿ ಬ್ರಹ್ಮನಾರೇ |

ಪೃಥಿವ್ಯನ್ತರಿಕ್ಷಂ ದ್ಯೌರ್ದಿಶೋಽವಾನ್ತರದಿಶಾಃ | ಅಗ್ನಿರ್ವಾಯುರಾದಿತ್ಯಶ್ಚನ್ರಮಾನಕ್ಷತ್ರಾಣಿ |
 ಆಪಓಷದಯೋವನಸ್ವತಯ ಆಕಾಶ ಆತ್ಮಾ | ಇತ್ಯಧಿಭೂತಮ್ | ಅಥಾಧ್ಯಾತ್ಮಮ್ | ಪ್ರಾಣೋ
 ವ್ಯಾನೋಽಪಾನ ಉದಾನಃ ಸಮಾನಃ | ಚಕ್ಷುಃ ಶ್ರೋತ್ರಂ ಮನೋವಾಕ್ತಕ್ | ಚರ್ಮ
 ಮಾಂಸಂ ಸ್ನಾವಾಸ್ಥಿಮಜ್ಜಾ | ಏತದಧಿ ವಿಧಯುಷುಷಿರವೋಚತ್ | ಪಾಚ್ಚಂ ವಾ ಇದಂ
 ಸರ್ವಮ್ | ಪಾಚ್ಚೈನೈವ ಪಾಚ್ಚಂ ಸ್ಪೃಷೋತಿೇತಿ || 18 ||

ಭಾ - 'ಪೃಥಿವ್ಯಾದ್ಯಂ ಪಾಚ್ಚ ಷಟ್ಕಂ ಪಾಚ್ಚೈನೈವ ಸ್ವಯಂ ಹರಿಃ |
 ನಾರಾಯಣಾದಿರೂಪೇಣ ಬಲಯತ್ಯಜ್ಜನಾ ಪ್ರಭುಃ |
 ಇತ್ಯುವಾಚ ಸ್ವಯಂ ವಿಷ್ಣುರ್ವೇದದ್ರಷ್ಟಾ ಗುಣಾದಿಕಃ' || ಇತಿ ತತ್ತ ಸಂಹಿತಾಯಾಮ್ |

ಆತ್ಮಾ - ಅಹಂಕಾರತತ್ವಮ್

ಓಮಿತಿಬ್ರಹ್ಮ | ಓಮಿತಿೇದಂ ಸರ್ವಮ್ | ಓಮಿತ್ಯೇತದನುಕೃತಿ ಹ ಸ್ಮವಾ ಆಪೋ ಶ್ರಾವಯೇತ್ಯಾ
 ಶ್ರಾವಯಂತಿ | ಓಮಿತಿಸಾಮಾನಿ ಗಾಯಂತಿ | ಓಂ ಶೋಮಿತಿಶಸ್ತ್ರಾಣಿ ಶಂಸಂತಿ | ಓಮಿತ್ಯಧ್ವಯುಃ
 ಪ್ರತಿಗರಂ ಪ್ರತಿಗೃಣಾತಿ | ಓಮಿತಿಬ್ರಹ್ಮಾಪ್ರಸೌತಿ | ಓಮಿತ್ಯಗ್ನಿಹೋತ್ರಮನುಜಾನಾತಿ |
 ಓಮಿತಿಬ್ರಾಹ್ಮಣಃ ಪ್ರವಕ್ಷ್ಯನ್ನಾಹ -ಬ್ರಹ್ಮೋಪಾಷ್ವವಾನೀತಿ | ಬ್ರಹ್ಮೋಪಾಪ್ನೋತಿ || 19 ||

ಭಾ- 'ಓಂ ನಾಮ ಭಗವಾನ್ ವಿಷ್ಣುರಧಿಕೋಚ್ಚಗುಣತ್ವತಃ |
 ಯದ್ಯದ್ರೂಪಂ ಭಗವತಸ್ತದಿದಂ ಸರ್ವಮೇವ ಚ ||

ಓಮೇವಾಧಿಕಪೂರ್ಣತ್ವಾತ್ ತಸ್ಮಾದ್ಯಜ್ಞೇಷು ಚರ್ತ್ವಿಜಃ |
 ಓಮಿತ್ಯೇವ ಸ್ವಕರ್ಮಾಣಿ ಕುರ್ವನ್ತುದಿಶ್ಯ ಕೇಶವಮ್ ||

ಅಧಿಕೋಚ್ಚ ಶ್ರುಣುಶ್ವೇತಿ ಹರಿಮಧ್ವಯುರಾಹ ಹಿ |
 ಅಧಿಕೋಚ್ಚ ಮಹಾಧಾಮ ಸೂಚ್ಯ ದೇವೇತಿ ಜಾದರಾತ್ ||

ಪ್ರತಿ ಪ್ರತಿ ಗುಣಾತ್ಯೇನಂ ಶಂರೂಪಾತ್ಯುಚ್ಚ ಶಾವನ |
 ಇತ್ಯಾಹ ಪೋತಾ ಶಸ್ತ್ರೇಷು ತಥೈವಾನೈಽಪಿ ಚರ್ತ್ವಿಜಃ ||

ಏವಂ ಸ್ವಾಧ್ಯಾಯಕೃಚ್ಚಾಹ ಬ್ರಹ್ಮಪ್ರಾಪ್ತರ್ಥಮಜ್ಜನಾ |
 ಏವಂ ಜಾನಂತ ಏತೇ ತು ಪ್ರಾಪ್ನುವನ್ಯೇವ ತತ್ತರಮ್' ಇತಿ ಚ |



ಋಚಂ ಚ ಸ್ವಾಧ್ಯಾಯಪ್ರವಚನೇ ಚ | ಸತ್ಯಂ ಚ ಸ್ವಾಧ್ಯಾಯಪ್ರವಚನೇ ಚ | ತಪಶ್ಚ
ಸ್ವಾಧ್ಯಾಯಪ್ರವಚನೇ ಚ | ದಮಶ್ಚ ಸ್ವಾಧ್ಯಾಯಪ್ರವಚನೇ ಚ | ಶಮಶ್ಚ ಸ್ವಾಧ್ಯಾಯ ಪ್ರವಚನೇ
ಚ | ಅಗ್ನಯಶ್ಚ ಸ್ವಾಧ್ಯಾಯಪ್ರವಚನೇ ಚ | ಅಗ್ನಿಹೋತ್ರಂ ಚ ಸ್ವಾಧ್ಯಾಯಪ್ರವಚನೇ ಚ |
ಅತಿಥಯಶ್ಚ ಸ್ವಾಧ್ಯಾಯಪ್ರವಚನೇ ಚ | ಮಾನುಷಂ ಚ ಸ್ವಾಧ್ಯಾಯಪ್ರವಚನೇ ಚ | ಪ್ರಜಾ ಚ
ಸ್ವಾಧ್ಯಾಯಪ್ರವಚನೇ ಚ | ಪ್ರಜನಶ್ಚ ಸ್ವಾಧ್ಯಾಯಪ್ರವಚನೇ ಚ | ಪ್ರಜಾತಿಶ್ಚ
ಸ್ವಾಧ್ಯಾಯಪ್ರವಚನೇ ಚ || 20 ||

ಸತ್ಯಮಿತಿ ಸತ್ಯವಚಾ ರಾಧೀತರಃ | ತಪ ಇತಿ ತಪೋನಿತ್ಯಃ ಪೌರುಶಿಷ್ಟಿಃ | ಸ್ವಾಧ್ಯಾಯಪ್ರವಚನೇ
ಏವೇತಿ ನಾಕೋ ಮೌಢ್ಯಃ | ತದ್ಧಿ ತಪಸ್ತದ್ಧಿತಪಃ || 21 ||

ಭಾ - ಋತಂ ಚ ತ್ವಾಧ್ಯಾಯಪ್ರವಚನೇ ಚ ಕರ್ತವ್ಯಾನಿ | ಪ್ರವಚನಂ ವ್ಯಾಖ್ಯಾನಮ್ |
ಯಥಾರ್ಥಜ್ಞಾನಮ್ ಋತಮ್ | ತತ್ಪೂರ್ವಕಂ ಯಥಾರ್ಥವಚನಂ ಕರಣಂ ಚ ಸತ್ಯಮ್ |

‘ಋತಂ ಯಥಾರ್ಥವಿಜ್ಞಾನಂ ಸತ್ಯಂ ತತ್ಪೂರ್ವಿಕಾ ಕೃತಿಃ |
ಧ್ಯಾನಸತ್ಯೇ ಪೂಜ್ಯಪೂಜಾ ತಪ ಇತ್ಯಭಿಧೀಯತೇ’ ಇತಿ ಶಬ್ದನಿರ್ಣಯೇ |

ಸರ್ವಕರ್ಮಕೃತಿಕಾಲೇಷ್ವಪಿ ಸ್ವಾಧ್ಯಾಯಪ್ರವಚನಯೋಃ | ಕರ್ತವ್ಯತ್ವಾತ್ ತಯೋಃ ಸರ್ವತ್ರ
ಅನುಷ್ಠಃ |

‘ಮನ್ತ್ರೋ ಮನ್ತ್ರಾರ್ಥವಚನಮನ್ಯಸ್ಯ ಸ್ವಾತ್ಮನೋಽಪಿ ವಾ |
ಸರ್ವಕರ್ಮಸು ಕರ್ತವ್ಯೌ ಸರ್ವಕರ್ಮಾತ್ಮಕೌ ತತಃ || ಇತಿ ಕರ್ಮತತ್ತ್ವೇ |

ಆತ್ಮನಶ್ಚೇನ್ಮನಸೈವರ್ಥವಚನಮ್ |

‘ಮಾನುಷಂ ಮಾನುಷೋ ಧರ್ಮೋ ದೇವಾ ಅಪಿ ಹಿ ಮಾನುಷೇ |
ಮನುಷ್ಯವತ್ ಪ್ರವರ್ತನೇ ನೈವೈಶ್ವರ್ಯಪ್ರಕಾಶಿನಃ’ ಇತಿ ಚ |

ಪ್ರಜಾಯ ರಕ್ಷಣಂ ಚೈವ ಪುನಃ ಪ್ರಜನನಂ ತಥಾ |
ಪ್ರಕೃಷ್ಟಜಾತಿಕರಣಂ ಕರ್ಮಭಿಸ್ತನಯೇ ಪಿತುಃ’ ಇತಿ ಚ |

‘ಸತ್ಯೇ ತಪಸಿ ವಾ ಚೀರ್ಣೇ ಸರ್ವಕರ್ಮ ಕೃತಂ ಭವೇತ್ |
ಸ್ವಾಧ್ಯಾಯೇ ಚ ಪ್ರವಚನೇ ಹ್ಯನ್ತರ್ಭಾವೋ ವಿಶೇಷತಃ ’ ಇತಿ ಚ |

‘ಯಂ ಯಂ ಕೃತುಮಧೀತೇ ತೇನ ತೇನಾಸ್ಯೇಷ್ಟಂ ಭವತಿ’ ಇತಿ ಚ ಶ್ರುತಿಃ ||

‘ಜಪ್ಯೇನ್ಯೈವ ತು ಸಂಸಿದ್ಧೇದ್ ಬ್ರಾಹ್ಮಣೋ ನಾತ್ರ ಸಂಶಯಃ |
ಕುರ್ಯಾದನ್ಯನ್ನ ವಾ ಕುರ್ಯಾನ್ಯೈತ್ಯೋ ಬ್ರಾಹ್ಮಣ ಉಚ್ಯತೇ || ಇತಿ ಭಾರತೇ |

‘ಸಮ್ಯಗ್ ಜ್ಞಾತ್ವಾ ತು ಯೋ ವಿಷ್ಟುಂ ವ್ಯಾಖ್ಯಾಯೀತ ಜಪೇತ ಚ |
ನ ತಸ್ಯ ಕಿಂಚಿದ್ ಕೃತಂ ಕರ್ತವ್ಯಂ ಮುಚ್ಯತೇ ಚ ಸಃ ’ || ಇತಿ ಕರ್ಮತತ್ತ್ವೇ |

ಅಹಂ ವೃಕ್ಷಸ್ಯರೇರಿವಾ | ಕೀರ್ತಿಂ ಪೃಷ್ಠಂ ಗಿರೇರಿವ | ಉರ್ಧ್ವಪವಿತೋ
ವಾಜಿನೀವಸ್ವಮೃತಮಸ್ಮಿ | ದ್ರವಿಣಂ ಸವರ್ಚಸಮ್ | ಸುಮೇಧಾ ಅಮೃತೋಕ್ಷಿತಃ | ಇತಿ
ತ್ರಿಶಂಕೋರ್ವೇದಾನುವಚನಮ್ || 22 ||

ಭಾ- ‘ಸಂಸಾರವೃಕ್ಷಭೇತ್ತಾಽಹಂ ಮತ್ತೀರ್ತಿಃ ಪರ್ವತೋಪಮಾ |
ಅತ್ಯುತ್ಕೃಷ್ಟೇನ ಹರಿಣಾ ಪಾವಿತೋಽಸ್ಮಿ ಯತಃ ಸ್ಪೃಟಮ್ ||

ವಾಜಿರೂಪಶ್ಚ ನೇತಾ ಚ ವಾಜಿನೀ ಸೂರ್ಯ ಉಚ್ಯತೇ |
ತತ್ರಸ್ಥೋ ಭಗವಾನ್ ವಿಷ್ಟುಃ ಸಮೋಕ್ತೇ ವಾಜಿನೀವಸುಃ ||

ತೇನಾಮೃತೇಸ್ಮಿ ದ್ರವಿಣಂ ನಿತ್ಯಾನನ್ದಸ್ವರೂಪತಃ |
ತೇನಾಮೃತೇನ ಸಿಕ್ತೋಽಹಂ ತೇನ ವ್ಯಾಪ್ತೇ ಯತಃ ಸದಾ |
ಇತ್ಯಾಹ ಮನ್ತದೃಕ್ ಪೂರ್ವಂ ತ್ರಿಶಂಕುರ್ಮಾನವೋ ನೃಪಃ’ || ಇತಿ ಯಜುರ್ವಿವೇಕೇ |



ವೇದಮನೂಚ್ಯಾಚಾರ್ಯೋಽನೇವಾಸಿನಮನುಶಾಸ್ತಿ | ಸತ್ಯಂ ವದ | ಧರ್ಮಂ ಚರ |
 ಸ್ವಾಧ್ಯಾಯಾನ್ಮಾ ಪ್ರಮದಃ | ಆಚಾರ್ಯಾಯ ಪ್ರಿಯಂ ಧನಮಾಹೃತ್ಯ ಪ್ರಜಾತನ್ತುಂ ಮಾ
 ವ್ಯವಚ್ಛೇತ್ತೀಃ | ಸತ್ಯಾನ್ನ ಪ್ರಮದಿತವ್ಯಮ್ | ಧರ್ಮಾನ್ನ ಪ್ರಮದಿತವ್ಯಮ್ | ಕುಶಲಾನ್ನ
 ಪ್ರಮದಿತವ್ಯಮ್ | ಭೂತ್ಯೈ ನ ಪ್ರಮದಿತವ್ಯಮ್ | ಸ್ವಾಧ್ಯಾಯಪ್ರವಚನಾಭ್ಯಾಂ ನ
 ಪ್ರಮದಿತವ್ಯಮ್ | ದೇವಪಿತೃಕಾರ್ಯಾಭ್ಯಾಂ ನ ಪ್ರಮದಿತವ್ಯಮ್ | ಮಾತೃದೇವೋಭವ |
 ಪಿತೃದೇವೋ ಭವ | ಆಚಾರ್ಯದೇವೋ ಭವ | ಅತಿಥಿದೇವೋಭವ | ಯಾನ್ಯಾನ-ವದ್ಯಾನಿ
 ಕರ್ಮಾಣಿ | ತಾನಿ ಸೇವಿತವ್ಯಾನಿ | ನೋ ಇತರಾಣಿ | ಯಾನ್ಯಾನ್ಮಾಕಂ ಸುಚರಿತಾನಿ | ತಾನಿ
 ತ್ವಯೋಪಾಸ್ಯಾನಿ | ನೋ ಇತರಾಣಿ | ಯೇಕೇಚಾರ್ಮಚ್ಛೇಯಾಂ ಸೋ ಬ್ರಾಹ್ಮಣಾಃ |
 ತೇಷಾಂ ತ್ವಯಾಽಽಸನೇ ನ ಪ್ರಶ್ನಿಸಿತವ್ಯಮ್ | ಶ್ರದ್ಧಯಾ ದೇಯಮ್ | ಅಶ್ರದ್ಧಯಾ ದೇಯಮ್
 | ಶ್ರೀಯಾ ದೇಯಮ್ | ಹ್ರಿಯಾ ದೇಯಮ್ | ಭಿಯಾ ದೇಯಮ್ | ಸಂವಿದಾ ದೇಯಮ್ || 23 ||
 ಅಥ ಯದಿ ತೇ ಕರ್ಮವಿಚಿಕಿತ್ಸಾ ವಾ ವೃತ್ತವಿಚಿಕಿತ್ಸಾವಾಸ್ಯಾತ್ | ಯೇ ತತ್ರ ಬ್ರಾಹ್ಮಣಾಃ
 ಸಂಮರ್ಶಿನಃ | ಯುಕ್ತಾಅಯುಕ್ತಾಃ ಅಲೂಕ್ಷಾಧರ್ಮ ಕಾಮಾಃ ಸ್ಯುಃ | ಯಥಾ ತೇ
 ತತ್ರವರ್ತೇರನ್ | ತಥಾ ತತ್ರವರ್ತೇಥಾಃ | ಅಥಾಭ್ಯಾಖ್ಯಾತೇಷು | ಯೇ ತತ್ರ ಬ್ರಾಹ್ಮಣಾಃ
 ಸಂಮರ್ಶಿನಃ | ಯುಕ್ತಾಅಯುಕ್ತಾಃ | ಅಲೂಕ್ಷಾ ಧರ್ಮಕಾಮಾಃ ಸ್ಯುಃ | ಯಥಾ ತೇ ತೇಷು
 ವರ್ತೇರನ್ | ತಥಾ ತೇಷುವರ್ತೇಥಾಃ | ಏಷ ಆದೇಶಃ | ಏಷ ಉಪದೇಶಃ | ಏಷಾ
 ವೇದೋಪನಿಷತ್ | ಏತದನುಶಾಸನಮ್ | ಏವಮುಪಾಸಿತವ್ಯಮ್ |
 ಏವಮುಚೈತದುಪಾಸ್ಯಮ್ | ಶಂ ನೋಮಿತ್ರಃ | ಶಂ ವರುಣಃ | ಶಂ ನೋಭವತ್ಸರ್ವಮಾ | ಶಂ
 ನ ಇನದ್ರೋಬೃಹಸ್ಪತಿಃ | ಶಂ ನೋವಿಷ್ಟುರುರುಕ್ರಮಃ | ನಮೋ ಬ್ರಹ್ಮಣೇ | ನಮಸ್ತೇವಾಯೋ |
 ತ್ವಮೇವ ಪ್ರತ್ಯಕ್ಷಂ ಬ್ರಹ್ಮಾಸಿ | ತ್ವಾಮೇವ ಪ್ರತ್ಯಕ್ಷಂ ಬ್ರಹ್ಮವಾದಿಷಮ್ | ಋತುಮವಾದಿಷಮ್ |
 ಸತ್ಯಮವಾದಿಷಮ್ | ತನ್ಮಾಮಾವೀತ್ ತದ್ವಕ್ತಾರಮಾವೀತ್ | ಅವೀನ್ಮಾಮ್ |
 ಆವೀದ್ವಕ್ತಾರಮ್ | ಓಂ ಶಾನ್ತಿಃ ಶಾನ್ತಿಃ ಶಾನ್ತಿಃ || 24 ||

|| ಇತಿ ಪ್ರಥಮ (ಶಿಕ್ಷಾ)ವಲ್ಲೀ ||

ಭಾ- ಸಂಹಿತಾಯಾಃ ಪಞ್ಚಾಧಿಕರಣಾಭಿಮಾನಿತ್ವಂ ಪ್ರಾಣಾದಿರೂಪಸ್ಯ ವಾಯೋರಪಿ ಭವತಿ |
 ಪೃಥಿವ್ಯಂತರಿಕ್ಷಮಿತ್ಯುಕ್ತಪಾಙ್ಕ್ತತ್ವಂ ಚ | ಅತ ಉಪಕ್ರಮೋಪಸಂಹಾರಯೋಃ 'ತ್ವಮೇವ
 ಪ್ರತ್ಯಕ್ಷಂ ಬ್ರಹ್ಮ ವದಿಷ್ಯಾಮಿ | ತ್ವಾಮೇವ ಪ್ರತ್ಯಕ್ಷಂ ಬ್ರಹ್ಮವಾದಿಷಮ್ ' ಇತಿ ಯುಜ್ಯತೇ |

ಓಂ || ಸಹ ನಾವವತು ಸಹ ನೈ ಭುನಕ್ತು | ಸಹ ವೀರ್ಯಂ ಕರವಾವಹೈ | ತೇಜಸ್ವಿ
ನಾವಧೀತಮಸ್ತುಮಾವಿದ್ವಿಷಾವಹೈ | ಓಂ ಶಾನ್ತಿಃ ಶಾನ್ತಿಃ ಶಾನ್ತಿಃ || 01 ||

ಓಂ ಬ್ರಹ್ಮವಿದಾಪೋತಿ ಪರಮ್ | ತದೇಷಾಽಭ್ಯುಕ್ತಾ | ಸತ್ಯಂ ಜ್ಞಾನಮನಂತಂ ಬ್ರಹ್ಮ | ಯೋ
ವೇದನಿಹಿತಂ ಗುಹಾಯಾಂ ಪರಮೇ ವ್ಯೋಮನ್ | ಸೋಽಶ್ನುತೇ ಸರ್ವಾನ್ ಕಾಮಾನ್ಸಹ |
ಬ್ರಹ್ಮಣಾ ವಿಪಶ್ಚಿತೇತಿ || 02 ||

ಭಾ - 'ಸ್ವಯೋಗ್ಯಂ ಬ್ರಹ್ಮವಿದ್ ಭಜ್ತೇ ವಿರಿಷ್ಟೇನ ಪರೇಣ ಚ |
ಬ್ರಹ್ಮಣಾ ಸಹ ತದ್ವಶ್ಯಃ ಸುಖಮೇವ ನ ದುಷ್ಯತಮ್ ' || ಇತಿ ಚ ||

ತಸ್ಮಾದ್ವಾ ಏತಸ್ಮಾದ್ವಾತ್ಮನ ಆಕಾಶಃ ಸಮ್ಭೂತಃ | ಆಕಾಶಾದ್ವಾಯುಃ | ವಾಯೋರಗ್ನಿಃ |
ಅಗ್ನೇರಾಪಃ | ಅದ್ಭ್ಯಃ ಪೃಥಿವೀ | ಪೃಥಿವ್ಯಾ ಓಷದಯಃ | ಓಷಧೀಭ್ಯೋಽನ್ನಮ್ |
ಅನ್ನಾತ್ಪುರುಷಃ|| 03 || ಸ ವಾ ಏಷ ಪುರುಷೋನ್ನರಸಮಯಃ ತಸ್ಯೇದಮೇವ ಶಿರಃ | ಅಯಂ
ದಕ್ಷಿಣಃ ಪಕ್ಷಃ | ಅಯಮುತ್ತರಃ ಪಕ್ಷಃ | ಅಯಮಾತ್ಮಾ | ಇದಂ ಪುಚ್ಛ ಪ್ರತಿಷ್ಠಾ || 04 ||

ಭಾ- ಯ ಏಷ ಭಗವಾನ್ ವಿಷ್ಣುರ್ಭೂತಸ್ರಷ್ಟಾ ಗುಣಾಧಿಕಃ |
ಸ ಏವಾನ್ನಾತ್ ಪುನರ್ಜಾತೋ ಹ್ಯಜಾತೋಽಪಿ ಯತೋ ವಿಭುಃ ||

ಅನ್ನಾತ್ಮನಿ ಶರೀರೇಽಸೌ ವ್ಯಜ್ಯತೇ ಸುವಿವೇಕಿಭಿಃ |
ಅನ್ನಸ್ಯ ಸಾರಭೂತೋಽಯಂ ಶರೀರಸ್ಯ ಚ ಕೇಶವಃ ||

ಅನ್ನನಾಮಾ ಚಾನ್ನಸಂಸ್ಥಃ ಶರೀರೇಷು ಚ ಸಂಸ್ಥಿತಃ |
ಅತ್ರತ್ಯಾತ್ ಸರ್ವಲೋಕಾನಾಮನ್ನಮಿತ್ಯುಚ್ಯತೇ ಹರಿಃ |
ಉಪಜೀವ್ಯಶ್ಚ ಭೂತಾನಾಮಿತಿ ಚಾನ್ನಂ ಜನಾರ್ದನಃ ||



ತದಪ್ಯೇಷ ಶ್ಲೋಕೋ ಭವತಿ ||

ಅನ್ನಾದ್ವೈಪ್ರಜಾಃ ಪ್ರಜಾಯಂತೇ ಯಾಃ ಕಾಶ್ಚಪೃಥಿವೀಂ ಶ್ರೀತಾಃ |
ಅಥೋ ಅನ್ನೇನೈವ ಜೀವಂತಿ ಅಥೈನದಪಿಯಂತತಃ |
ಅನ್ನಂ ಹಿ ಭೂತಾನಾಂ ಜ್ಯೇಷ್ಠಂ ತಸ್ಮಾತ್ ಸರ್ವೌಷಧಮುಚ್ಯತೇ |
ಸರ್ವಂ ವೈ ತೇಽನ್ನಮಾಘ್ನವಂತಿ ಯೋಽನ್ನಂ ಬ್ರಹ್ಮೋಪಾಸತೇ |
ಅನ್ನಂ ಹಿ ಭೂತಾನಾಂ ಜ್ಯೇಷ್ಠಂ ತಸ್ಮಾತ್ ಸರ್ವೌಷಧಮುಚ್ಯತೇ |
ಅನ್ನಾದ್ ಭೂತಾನಿ ಜಾಯಂತೇ ಜಾತಾನ್ನನ್ನೇನ ವರ್ಧಂತೇ |
ಅದ್ಯತೇಽತ್ತಿ ಚ ಭೂತಾನಿ ಸತ್ಮಾದನ್ನಂ ತದುಚ್ಯತ ಇತಿ || 05 ||

ಸ ಜ್ಯಾಯನ್ ಸರ್ವಭೂತೇಭ್ಯಸ್ತಸ್ಮಾತ್ ಸರ್ವೌಷಧಂ ಸ್ಯುತಃ |
ಸಂಸಾರೇ ದಹ್ಯಮಾನಾನಾಮಾಶ್ರಯತ್ವಾತ್ ಸ ಔಷಧಮ್ ||

ಪ್ರಚುರಂ ಮಯ ಇತ್ಯುಕ್ತಂ ಪ್ರಚುರಾತ್ತಾ ಯತೋ ಹರಿಃ |
ಪ್ರಚುರೈಃ ಸೇವ್ಯತೇ ನಿತ್ಯಮತೋಽನ್ನಮಯ ಈರಿತಃ ||

ದೇಹಸ್ಯೈವ ಶಿರಸ್ಯಸ್ಯ ಶಿರೋ ವಿಷ್ಣೋಃ ಪ್ರತಿಷ್ಠಿತಮ್ |
ಬಾಹ್ನೋಃ ಪಕ್ಷೌ ತಥಾ ಮಧ್ಯೇ ಮಧ್ಯಂ ಪಶ್ಚಾತ್ತನೌ ತಥಾ |
ಪುಚ್ಛಮಿಥ್ಯೇಷ ಭಗವಾನನಿರುದ್ಧಃ ಸ್ವಯಂ ಹರಿಃ ||

ತಸ್ಮಾದ್ವಾ ಏತಸ್ಮಾದನ್ನರಸಮಯಾತ್ | ಅನ್ಯೋಽನ್ನರ ಆತ್ಮಾಪ್ರಾಣಮಯಃ | ತೇನೈಷ
ಪೂರ್ಣಃ | ಸ ವಾ ಏ, ಪುರುಷವಿಧ ಏವ | ತಸ್ಯ ಪುರುಷವಿಧತಾಮ್ | ಅನ್ವಯಂ ಪುರುಷವಿಧಃ |
ತಸ್ಯ ಪ್ರಾಣಏವಶಿರಃ | ವ್ಯಾನೋ ದಕ್ಷಿಣಃ ಪಕ್ಷಃ | ಅಪಾನಉತ್ತರಃ ಪಕ್ಷ ಆಕಾಶ ಆತ್ಮಾ |
ಪೃಥಿವೀ ಪುಚ್ಛಂ ಪ್ರತಿಷ್ಠಾ || 06 || ತದಪ್ಯೇಷ ಶ್ಲೋಕೋ ಭವತಿ |

ಪ್ರಾಣಂ ದೇವಾ ಅನುಪ್ರಾಣಂತಿ ಮನುಷ್ಯಾಃ ಪಶವಶ್ಚಯೇ |
ಪ್ರಾಣೋ ಹಿ ಭೂತಾನಾಮಾಯುಃ ತಸ್ಮಾತ್ ಸರ್ವಾಯುಷಮುಚ್ಯತೇ |

ಸರ್ವಮೇವ ತ ಆರ್ಯುಯಂತಿ | ಯೇ ಪ್ರಾಣಂ ಬ್ರಹ್ಮೋಪಾಸತೇ | ಪ್ರಾಣೋ ಹಿ
ಭೂತಾನಾಮಾಯುಃ | ತಸ್ಮಾತ್ಸರ್ವಾಯುಷಮುಚ್ಯತ ಇತಿ | ತಸ್ಯೈಷ ಏವ ಶಾರೀರ ಅತ್ಮಾ |
ಯಃ ಪೂರ್ವಸ್ಯ || 07 ||

ಭಾ- ತಸ್ಯಾನ್ತರಂಪರಂ ರೂಪಮಭಿನ್ನಮಪಿ ಭಿನ್ನವತ್ |
ಪ್ರದ್ಯುಮ್ನಾಖ್ಯಂ ಪ್ರಾಣಮಯಂ ಪ್ರಣೇತ್ಯತ್ವಾತ್ ಪ್ರಕೀರ್ತಿತಮ್ ||

ಶಿರಸ್ತಸ್ಯ ಪ್ರಾಣಗತಂ ಪ್ರಾಣ ಇತ್ಯೇವ ನಾಮತಃ |
ವ್ಯಾನಾಖ್ಯೋ ದಕ್ಷಿಣಃ ಪಕ್ಷೋ ವ್ಯಾನಗಶ್ಚೋತ್ತರಸ್ತಥಾ ||

ಅಪಾನಾಖಿಯಾಽಪಾನಗತ ಆಕಾಶಸ್ಥಂ ಚ ಮಧ್ಯಮಮ್ |
ಆಕಾಶಾಖ್ಯಂ ತಥಾ ಪುಚ್ಛಂ ಪೃಥಿವ್ಯಾಂ ಪೃಥಿವಿನಾಮಕಮ್ ||

ಉದಾನ ಆಕಾಶನಾಮಾ ಸಮಾನಃ ಪೃಥಿವೀತಿ ಚ |
ಪ್ರಣೇತ್ಯತ್ವಾತ್ ಪ್ರಾಣಾನಾಮ ಶಿರೋ ವಿಷ್ಣೋಃ ಪ್ರಕೀರ್ತಿತಮ್ |

ಶೇಷಾಚ್ಛೇಷ್ಯಯೇದ್ಯಸ್ಮಾದ್ವ್ಯಾನಾಖ್ಯೋ ದಕ್ಷಿಣಃ ಕರಃ |
ಯಸ್ಮಾದಪನೇಯೋದೋಷಾನಪಾನಃ ಸವ್ಯ ಉಚ್ಯತೇ ||

ಆಕಾಶಸ್ತ ವಕಾಶತ್ವಾನ್ಮಧ್ಯದೇಹೋ ಮಹಾತ್ಮನಃ |
ಪೃಥಿವೀ ಪುಚ್ಛಮಸ್ಯೇಕ್ತಂ ಸರ್ವಸ್ಯಾಪಿ ಪ್ರಧಾರಣಾತ್ |
ಸ ಏಷ ಜಗತಾಮಾಯುಸ್ತಮ್ಮಿನ್ ಸಜ್ಜರ್ಷಣಃ ಸ್ಥಿತಃ ||

ತಸ್ಮಾದ್ವಾ ಏತಸ್ಮಾತ್ಪ್ರಾಣಮಯಾತ್ | ಅನ್ಯೋಽನ್ತರ ಆತ್ಮಾ ಮನೋಮಯಃ ತೇನೈಷ ಪೂರ್ಣಃ |
ಸ ವಾ ಏಷ ಪುರುಷವಿಧ ಏವ | ತಸ್ಯ ಪುರುಷವಿಧತಾಮ್ | ಅನ್ವಯಂ ಪುರುಷವಿಧಃ | ತಸ್ಯ
ಯಜುರೇವ ಶಿರಃ | ಋಗ್ ದಕ್ಷಿಣಃ ಪಕ್ಷಃ | ಸಾಮೋತ್ತರಃ ಪಕ್ಷಃ | ಆದೇಶ ಆತ್ಮಾ |
ಅಥರ್ವಾಙ್ಗಿರಸಃ ಪುಚ್ಛಂ ಪ್ರತಿಷ್ಠಾ || 08 ||

ತದಪ್ಯೇಷ ಶ್ಲೋಕೋ ಭವತಿ |

ಯತೋ ವಾಚೋ ನಿವರ್ತನೇ ಅಪ್ರಾಪ್ಯ ಮನಸಾ ಸಹ |
ಆನಂದಂ ಬ್ರಹ್ಮಣೋ ವಿದ್ವಾನ್ ನ ಬಿಭೇತಿ ಕದಾಚಿನೇತಿ |
ತಸ್ಯೈಷ ಏವ ಶಾರೀರ ಆತ್ಮಾ ಯಃ ಪೂರ್ವಸ್ಯ || 09 ||

ಭಾ- ಶಿರಸ್ತಸ್ಯ ಯಜುರ್ನಾಮ ಯಜ್ಞಾನಾಂ ಹರಣಾತ್ ಸ್ಮೃತಮ್ |
ಯಜುಃ ಸಂಸ್ಥಂ ಚ ಬಾಹೂ ತು ಋಕ್ಸಮಾನ್ತಸ್ಥಿತೌ ಸದಾ ಧಧ

ಋಗರ್ಚನಾಯಾಃ ಸ್ವೀಕಾರಾತ್ ಸಾಮ ದೋಷಾತ್ ಸಮೀಕೃತೇಃ |
ಪಞ್ಚರಾತ್ರಗತಂ ಮಧ್ಯಮಾದೇಶಾಖ್ಯಂ ಸುವಿತ್ರತೇಃ ||

ಅಥರ್ವಾಖ್ಯಂ ತಥಾ ಪುಚ್ಛಮಧರಂ ಚಾಙ್ಗನಾಂ ರಸಃ |
ಮನೋವಾಚಾಮಗಮ್ಯಂ ತಂ ಜ್ಞಾತ್ವಾಽಽನಂತಸ್ವರೂಪಿಣಮ್ |
ಕುತಶ್ಚಿನ್ನ ವಿಭೇತ್ಯೇವ ವಾಸುದೇವೋಽನಂತರಸ್ತತಃ ||

ತಸ್ಮಾದ್ವಾ ಏತಸ್ಮಾನ್ಮನೋಮಯಾತ್ | ಅನ್ಯೋಽಂತರ ಆತ್ಮಾ ವಿಜ್ಞಾನಮಯಃ | ತೇನೈಷ
ಪೂರ್ಣಃ | ಸ ವಾ ಏಷ ಪುರುಷವಿಧ ಏವ | ತಸ್ಯ ಪುರುಷವಿಧತಾಮ್ | ಅನ್ವಯಂ ಪುರುಷವಿಧಃ |
ತಸ್ಯ ಶ್ರದ್ಧೈವ ಶಿರಃ | ಋತಂ ದಕ್ಷಿಣಃ ಪಕ್ಷಃ | ಸತ್ಯಮುತ್ತರಃ ಪಕ್ಷಃ | ಯೋಗ ಆತ್ಮಾ | ಮಹಃ
ಪುಚ್ಛಂ ಪ್ರತಿಷ್ಠಾ || 10 ||

ತದಪ್ಯೇಷ ಶ್ಲೋಕೋ ಭವತಿ ||

ವಿಜ್ಞಾನಂ ಯಜ್ಞಂ ತನುತೇ ಕರ್ಮಾಣಿ ತನುತೇಽವಿ ಚ
ವಿಜ್ಞಾನಂ ದೇವಾಃ ಸರ್ವೇ | ಬ್ರಹ್ಮಜ್ಯೇಷ್ಠಮುಪಾಸತೇ |
ವಿಜ್ಞಾನಂ ಬ್ರಹ್ಮ ಚೇದ್ವೇದ ತಸ್ಮಾಚ್ಚೇನ್ನ ಪ್ರಮಾದ್ಯತಿ |
ಶರೀರೇ ಪಾಪ್ಮನೋ ಹಿತ್ವಾ | ಸರ್ವಾನ್ ಕಾಮಾನ್ಸಮಶ್ನುತ ಇತಿ |
ತಸ್ಯೈಷ ಏವ ಶಾರೀರ ಆತ್ಮಾ | ಯಃ ಪೂರ್ವಸ್ಯ || 11 ||

ಭಾ-ಶ್ರದ್ಧಾಖ್ಯಂ ಶ್ರುತಿಧರ್ತೃತ್ವಾಚ್ಛ್ರದ್ಧಾಯಾಂ ತಚ್ಚಿರಃ ಸ್ಮೃತಮ್ |
ಋತಂ ಜ್ಞಾನತತೇರ್ದಾತಾ ಚರ್ತಸ್ಥೋ ದಕ್ಷಿಣಃ ಕರಃ ||

ವಾಮಃ ಸತ್ಯಸ್ಥಿತಃ ಸತ್ಯಂ ಸತಾಂ ಯಸಮಾನ್ನಿಯಾಮಕಃ |
ಯೋಗಾಖ್ಯಂ ಸರ್ವಲೋಕಸ್ಯ ಯೋಗಾದತ್ಯೈವ ಯೋಗಗಮ್ ||
ಮಧ್ಯಂ ಪುಚ್ಛಂ ಮಹೋನಾಮ ಮಹನೀಯತ್ವತಃ ಸದಾ |
ತಸ್ಮಿನ್ನಾನಂದರೂಪೋಽಸೌ ಸ್ಥಿತೋ ನಾರಾಯಣಃಸದಾ ||

ತಸ್ಮಾದ್ವಾ ಏತಸ್ಮಾದ್ವಿಜ್ಞಾನಮಯಾತ್ | ಅನ್ಯೋಽನುರಃ ಆತ್ಮಾಽನನ್ವಮಯಃ | ತೇನೈಷ
ಪೂರ್ಣಃ | ಸ ವಾ ಏಷಪುರುಷವಿಧ ಏವ | ತಸ್ಯ ಪುರುಷವಿಧತಾಮ್ | ಅನ್ವಯಂ ಪುರುಷವಿಧಃ |
ತಸ್ಯ ಪ್ರಿಯಮೇವ ಶಿರಃ | ಮೋದೋ ದಕ್ಷಿಣಃ ಪಕ್ಷಃ | ಪ್ರಮೋದ ಉತ್ತರಃ ಪಕ್ಷಃ | ಆನನ್ದ ಆತ್ಮಾ |
ಬ್ರಹ್ಮ ಪುಚ್ಛಂ ಪ್ರತಿಷ್ಠಾ | ತದಪ್ಯೇಷ ಶ್ಲೋಕೋ ಭವತಿ |

ಅಸನ್ನೇವ ಸಭವತಿ | ಅಸದ್ಬ್ರಹ್ಮತಿ ವೇದ ಚೇತ್ |
ಅಸಿ ಬ್ರಹ್ಮತಿ ಚೇದ್ವೇದ | ಸನ್ನಮೇನಂ ತತೋ ವಿದುರಿತಿ |
ತಸ್ಯೈಷ ಏವ ಶಾರೀರ ಆತ್ಮಾ | ಯಃ ಪೂರ್ವಸ್ಯ || 12 ||

ಭಾ- ಶಿರಃ ಪ್ರಿಯೇ ಸ್ಥಿತಂ ತಸ್ಯ ಪರೇಯಂ ಪ್ರಿಯನಾಮಕಮ್ |
ಮೋದಪ್ರಮೋದಯೋರ್ಬಾಹೂ ಮೋದನಾಚ್ಚ ಪ್ರಮೋದನಾತ್ ||

ಮೋದಪ್ರಮೋದನಾಮಾನಾವಾನನ್ದಾನ್ತಾ ತತತ್ವತಃ |
ಮಧ್ಯಮಾನಂತಸಂಸ್ಥಂ ಚ ಬ್ರಹ್ಮ ಸೃಷ್ಟ್ವಾ ತು ಬೃಂಹಯೇತ್ ||

ಪುಚ್ಛಂ ಪ್ರಧಾನವಾಯೌ ಚ ಬ್ರಹ್ಮಾಖ್ಯೇ ಸಂಸ್ಥಿತಂ ಸದಾ |
ಅಭೇದೋಽಪ್ಯವಿಶೇಷೋಽಪಿ ಪರಮೈಶ್ವರ್ಯಯೋಗತಃ ||

ದೇಹದೇಹಿವದೇವಾಸೌ ಪೞ್ವಧಾಸವಸ್ಥಿತೋ ಹರಿಃ |
ಬಹಿಃಸ್ಥೋ ದೇಹವದ್ವಿಷ್ಟುರಂತಸ್ಥೋ ದೇರಿವತ್ ಸ್ಮೃತಃ ||

ಅನ್ತರ್ವ್ಯಾಪ್ತವಿಶೇಷೇಣ ನ ತ್ವಶಕ್ತತ್ವತೋ ಬಹಿಃ |
ಸರ್ವೇಽಪಿ ಪುರುಷಾಕಾರಾಃ ಉತ್ತರಾತ್ ಪೂರ್ವಸಮ್ಭವಾಃ ||

ಉತ್ತರೈಃ ಪೂರಿತಾಃ ಪೂರ್ವೇ ನಿಚ್ಛಿದ್ರತ್ವೇನ ಸರ್ವಶಃ |
ಅತ್ಯುತ್ತಂ ಚ ಪ್ರಣೇತ್ಯುತ್ತಂ ಬೋಧೋ ವಿವಿಧವೇತ್ತತಾ ||

ಆನಂತಶ್ಚ ಯತಃ ಪೂರ್ಣಸ್ತತೋಽನ್ನಾದಿಮಯಾಃ ಸ್ಮೃತಾಃ |
ಅತ್ಯಾದಿದಾಸ್ತೇ ಪ್ರತ್ಯೇಕಂ ಸರ್ವೇ ಸರ್ವಗುಣಾ ಅಪಿ ||

ನಾಮಭೇದಸ್ತತಸೂಕ್ತಃ ಸರ್ವನಾಮವತಾಮದಿ |
ಪಞ್ಚರೂಪಂ ಚ ತದ್ ಬ್ರಹ್ಮ ಜೀವಾದನ್ಯನ್ನ ವಿದ್ಯತೇ ||

ಇತಿ ಯೇ ತು ವಿಜಾನಂತಿ ತೇಽಸಂತಸ್ತಮಆಲಯಾಃ |
ಜೀವಾದನ್ಯತ್ ಪರಂ ಬ್ರಹ್ಮ ಪಞ್ಚರೂಪಂ ಚ ಯೇ ವಿದುಃ |
ಸಂತಸ್ತ ಇತಿ ವಿಜ್ಞೇಯೋ ಮೋಕ್ಷಯೋಗ್ಯಾ ಹಿ ತೇ ಧ್ರುವಮ್ ||

ಅಥಾತೋಽನುಪ್ರಶ್ನಾಃ | ಉತಾವಿದ್ವಾನಮುಂ ಲೋಕಂ ಪ್ರೇತ್ಯ | ಕಶ್ಚನ ಗಚ್ಛೇತಿಽ | ಅಹೋ
ವಿದ್ವಾನಮುಂ ಲೋಕಂ ಪ್ರೇತ್ಯ | ಕಶ್ಚಿತ್ಸಮಶ್ಚುತಾಽ ಉ || 13 ||

ಭಾ- ಇತ್ಯುಕ್ತೇ ಬ್ರಹ್ಮಣಾ ಪೂರ್ವಂ ಪಪ್ರಚ್ಛ ವರುಣೋ ವಿಭುಮ್ |
ಅವಿದ್ವಾನಪಿ ಯಃ ಕಶ್ಚಿದ್ ಬ್ರಹ್ಮಾಪ್ನೋತಿ ಕಥಂನ ||

ವಿದ್ವಾನೇವೋತ ತತ್ರಾಪಿ ಸರ್ವೇ ವಾಸಥೈವ ಕೇಚನ |
ಯದಿ ಸರ್ವೇಽಥ ತತ್ರಾಪಿ ಸರ್ವೇ ಸಮ್ಯಕ್ ಸಮಾಪ್ನುಯುಃ ||

ಕೇಚಿದೇವೋತ ಸಮ್ಯಕ್ ತದಸಮ್ಯಗಪರೇ ಜನಾಃ |
ಜ್ಞಾನಿನೋಽಪೀತಿ ಪೃಷ್ಠಃ ಸನ್ ಬ್ರಹ್ಮಾ ಪ್ರಾಹಾ ಚತುರ್ಮುಖಃ ||

ಅಜ್ಞಾ ನ ಪ್ರಾಪ್ನುಯುರ್ಬ್ರಹ್ಮ ಪ್ರಾಪ್ನುಯುರ್ಜ್ಞಾನಿನೋಽಖಿಲಾಃ |
ತತ್ರಾಪಿ ಸಮ್ಯಕ್ ಪ್ರಾಪ್ತಿಸ್ತು ವಿರಿಣ್ಣಸ್ಯೈವ ಸರ್ವದಾ ||

ಅನ್ಯೇಷಾಂ ತಾರತಮ್ಯೇನ ಪ್ರಾಪ್ತಿಃ ಸುಖವಿಶೇಷತಃ |
ಇತ್ಯಭಿಪ್ರಾಯವಾನ್ ಬ್ರಹ್ಮಾ ಹ್ಯುಕಾರೇಣ ಸಮಾಸತಃ ||

ಉಕ್ತಾ ಪ್ರಶ್ನೋತ್ತರಂ ಪಶ್ಚಾದ್ವಿಸ್ತರೇಣ ಜಗದ ಹ |
ಕಶ್ಚಿದೇವೋತ ಸಮ್ಯಕ್ ತದಾಪ್ನುಯಾದಿತಿ ವಾಕ್ಯತಃ |
ಅನಂತರಂ ತಥೈವೇತಿ ಬ್ರಹ್ಮೋಽಪ್ಯಾರಮುವಾಚ ಹ ||

ಸೋಽಕಾಮಯತ | ಬಹು ಸ್ಯಾಂ ಪ್ರಜಾಯೇಯೇತಿ | ಸ ತಪೋಽತಪ್ಯತ | ಸ ತಪಸ್ತಪ್ತ್ವಾ | ಇದಂ
ಸರ್ವಮಸೃಜತ | ಯದಿದಂ ಕಿಂಚ | ತತ್ಸೃಷ್ಟ್ವಾ ತದೇವಾನು ಪ್ರಾವೀಶತ್ | ತದನುಪ್ರವಿಶ್ಯ |
ಸಚ್ಚ ತ್ಯಚ್ಚಾಭವತ್ | ನಿರುಕ್ತಂ ಚಾನಿರುಕ್ತಂ ಚ | ನಿಲಯನಂ ಚಾನಿಲಯನಂ ಚ | ವಿಜ್ಞಾನಂ
ಚಾವಿಜ್ಞಾನಂ ಚ | ಸತ್ಯ ಚಾನ್ಯತಂ ಚ ಸತ್ಯಮಭವತ್ | ಯದಿದಂ ಕಿಂಚ | ತತ್
ಸತ್ಯಮಿತ್ಯಾಚಕ್ಷತೇ || 14 ||

ಭಾ- ಅಜ್ಞೋ ನೈವ ತದಾಪ್ನೋತಿ ಜ್ಞಾನೈವೈತದವಾಪ್ನುತೇ |
ಇತಿ ಜ್ಞಾಪಯಿತುಂ ವಿಷ್ಣೋಃ ಸ್ವಾತನತ್ಯಜ್ಞಾಪನಾಯ ತು ||

ಆಹ ಸೃಷ್ಟಿಂ ಪ್ರವೇಶಂ ಚ ಮಾಹಾತ್ಮ್ಯಜ್ಞಾನತೋ ಯತಃ |
ಪ್ರೀತಿಂ ಯಾನ್ತಿ ಮಹಾನ್ತಸ್ತು ತದ್ವಶಾ ಏವ ಚೇಶ್ವರಾಃ ||

ಅಗ್ನ್ಯಾ ದಯೋಽಪಿ ಕಿಮುತ ತದನೈ ಮುಕ್ತಿದಸ್ತತಃ |
ಸ ಏವೈಕಃ ಸ ವಿಜ್ಞೇಯಃ ಪೂರ್ಣೈಶ್ಚರ್ಯಾದಿರೂಪವಾನ್ ||

ಇತಿ ತಸ್ಯ ಮಹೈಶ್ಚರ್ಯಮುಚ್ಯತೇ ಸ ತ್ವಕಾಮಯತ್ |
ಸೃಷ್ಟವಾ ಜಗದಿದಂ ಸರ್ವಂ ನಿಯಾಮಕತಯಾಸ್ಯ ತು ||

ಬಹುರೂಪೋ ಭವಾನೀತಿ ಸ್ಯಾಜ್ಜಗಚ್ಚೇತ್ಯಚಿಂತಯತ್ |
ಸ್ಯಾದಿತ್ಯಾಲೋಚನಾನ್ನಾನ್ಯತ್ ತಪೋ ವಿಷ್ಣೋಃ ಕದಾಚನ ||

ಅವತಾರೇಷ್ವನುಕೃತಿರ್ಬಾಹ್ಯವೃತ್ತಾ ತಪಸ್ವಿನಾಮ್ |
ಸೃಷ್ಟಿನಾಮ ಸ್ವರೂಪತ್ವಾತ್ ತು ಬಹಿರ್ನಿಷ್ಕ್ರಮಣಂ ಸ್ಮೃತಮ್ ||

ಯದ್ಯಪೀದಂ ಜಗತ್ಸರ್ವಂ ಸ್ವೋದರಸ್ಥಂ ಮಹಾತ್ಮನಃ |
ತಥಾಽಪ್ಯೇಷ ದ್ವಿತೀಯೇನ ರೂಪೇಣ ಬಹಿರಾಕ್ಷಿಪೇತ್ ||

ರೂಪಾನ್ತರೇಣಾವಿಶಚ್ಚ ಜಗತ್ಸರ್ವಂ ಜನಾರ್ದನಃ |
ತ್ಯಚ್ಚಾನಿರುಕ್ತಂ ವಿಜ್ಞಾನಂ ತಥಾನಿಲಯನಂ ಮಹಾ ||

ಸತ್ಯಂ ಪ್ರಾಣಸ್ತಥಾ ಶ್ರೀಶ್ಚ ಸನ್ನಿರುಕ್ತಂ ತಥಾಽನೃತಮ್ |
ಅವಿಜ್ಞಾನಂ ಚಾನಿಲಯನಂ ಪ್ರಕೃತಿಪ್ರಾಣಯೋಃ ಪರಮ್ ||

ತದ್ಗವಿಷ್ಟೋಸ್ತು ಸಮ್ಪನ್ನಾತ್ ಸ್ವತಸ್ತನ್ನಾಮಕೋ ಹರಿಃ|
ತತೋ ನಿಯಾಮಕಶ್ಚೇತಿ ತ್ಯದಾನನ್ಯಾದವಾಚ್ಯತಃ ||

ಅನಿರುಕ್ತಂ ನಿಲಯನಂ ಸರ್ವಾಧಾರತ್ವತೋ ಹರಿಃ |
ವಿಜ್ಞಾನಂ ಸರ್ವವಿಜ್ಞಾನಾತ್ ಸತ್ಯಂ ಸಾಧುಸ್ವರೂಪತಃ ||

ಅವಸಾದಸುವಾಚ್ಯತ್ವದೌರ್ಬಲ್ಯಾಜ್ಞಪ್ಯ ಸಾಧುತಾಃ |
ಪ್ರಕೃತಿಪ್ರಾಣತೋಽನೃತ್ರ ಕುರ್ವಂಸ್ತನ್ನಾಮಕೋ ಹರಿಃ ||

ಅತಃ ಸಾಧುಸ್ವರೂಪಃ ಸನ್ ಸತ್ಯನಾಮಾಽನೃತಾದಿಕಮ್ |
ನಾಮಾನೇನ ಗತಾತ್ವಾದೇರ್ಯದಿದಂ ಕಿಂಚಿ ಭಾಷಿತಮ್ ||

ಸನ್ನಿರುಕ್ತಾದಿಶಬ್ದೇನತತ್ ಸರ್ವಂ ಸಾಧುತ್ಯೈವ ಹಿ |
ಅವಸಾದಾನಾದಿಹೇತುತ್ವಂ ಸಾಧುತ್ಯೈವ ಹಿ ಸರ್ವಶಃ |
ಅಸಾಧುತಾಽವಸಾದಾದಿಸ್ತತ್ಯತ್ಯತ್ವಂ ಹಿ ಭಾಷಿತಮ್ ||

ತದಪ್ಯೇಷ ಶ್ಲೋಕೋ ಭವತಿ |

ಅಸದ್ವ್ಯಾ ಇದಮಗ್ರ ಆಸೀತ್ | ತತೋವೈ ಸದಜಾಯತ್ |
ತದಾತ್ಮಾನಂ ಸ್ವಯಮಕುರುತ | ತಸ್ಮಾತ್ ತತ್ ಸುಕೃತಮುಚ್ಯತ ಇತಿ || 15 ||

ಯದ್ವೈತತ್ ಸುಕೃತಮ್ | ರಸೋ ವೈ ಸಃ | ಸರಂ ಹೈವಾಯಂ ಲಬ್ಧ್ವಾಽಽನನ್ವೀಭವತಿ | ಕೋ
ಹೈವಾನ್ಯಾತ್ ಕಃ ಪ್ರಾಣ್ಯಾತ್ | ಯದೇಷ ಆಕಾಶ ಆನನ್ದೋ ನ ಸ್ಯಾತ್ | ಏಷ
ಹೈವಾನನ್ದಯತಿ || 16||

ಭಾ- ಅನಾಸಾದ್ಯಸ್ತ ಸನ್ನಾಮಾ ಪೂರ್ವಂ ನಾರಾಯಣಾಭಿದಃ |
ಸ ಆಸಾದ್ಯಶ್ಚ ಸನ್ನಾಮಾ ವಾಸುದೇವೋಽಭವತ್ ಪ್ರಭುಃ ||

ಸ ವಾಸುದೇವಃ ಸ್ವಾತ್ಮಾನಂ ಚಕ್ರೇ ಸಜ್ಜುಷ್ಣಾದಿಕಮ್ |
ತಸ್ಮಾತ್ ತತ್ ಸುಕೃತಂ ನಾಮ ಸ ಆನಂದೋ ರಸಸ್ತತಃ ||

ಆನಂದಮೇನಂ ಸಮ್ರಾಪ್ಯ ಮುಕ್ತೋ ಮೋದೇನ್ನ ಚಾನ್ಯಥಾ |
ಆದೀಪ್ತಸ್ತೇಷ ಭಗವಾನ್ ಯದ್ಯಾನಂದೋ ಭೇವೇನ್ನ ಚ ||

ಸಾಮಾಸ್ಯಚೇಷ್ಟಾ ಧರ್ಮ್ಯಶ್ಚ ಕಸ್ಯ ಸ್ಯುಸ್ತಮೃತೇ ಪ್ರಭುಮ್ |
ಸುಖಂ ಲಬ್ಧ್ವಾ ಹಿ ಕುರುತೇ ಲೋಕಚೇಷ್ಟಾಂ ಜನಾರ್ದನಃ ||

ಅಲ್ಪಾತ್ ಸುಖಾದಲ್ಪಕರ್ಮಾ ಪೂರ್ಣಾನಂದಾನ್ದಿ ಸರ್ವಕೃತ್ |
ನಹ್ಯಾರ್ತಾಃ ಕರ್ಮ ಕುರ್ವಂತಿ ಮುಗ್ಧಾಶ್ಚೈವ ವಿಶೇಷತಃ ||

ತಸ್ಮಾದ್ ಯಾದೃಕ್ ಸುಖಂ ತಾದೃಕ್ ಕರ್ಮ ಪೂರ್ಣಸುಖಸ್ತತಃ |
ಸರ್ವಕೃತ್ತಾತ್ ಪರೋ ವಿಷ್ಣುರಾಹ ತಸ್ಮಾತ್ ಸನಾತನೀ ||

ಸುಖಂ ಲಬ್ಧ್ವಾ ಕರೋತೀತಿ ಚ್ಛಂದೋಗಾನಾಂ ಶ್ರುತಿಃ ಪರಾ |
ಅಲಬ್ಧ್ವಾ ತು ಸುಖಂ ನೈವ ಕರೋತೀತ್ಯಪಿ ಸಾದರಮ್ ||

ತತ್ ಪೂರ್ಣಾನಂದದೇವೇನ ಕಾರಿತಃ ಪ್ರಾಣಿತಿ ಸ್ಫುಟಮ |
ಸರ್ವಲೋಕಃ ಸ ಏವೈಕ ಆನಂದಯತಿ ಚಾಖಿಲಮ್ ||

ಯದಾ ಹ್ಯೇವೈಷ್ಠವತಸ್ತ್ವದ್ಧ್ಯಶ್ಯೇನಾತ್ಮ್ಯೇನಿರುಕ್ತೇನಿಲಯನೇಭಯಂ ಪ್ರತಿಷ್ಠಾಂ ವಿನೃತೇ |
ಅಥ ಸೋಭಯಂ ಗತೋ ಭವತಿ | ಯದಾ ಹ್ಯೇವೈಷ್ಠವತಸ್ಮಿನ್ನುದರಮನ್ತರಂ ಕುರುತೇ | ಅಥ
ತಸ್ಯ ಭಯಂ ಭವತಿ | ತತ್ತೇವ ಭಯಂ ವಿದುಷೋಮನ್ವಾನಸ್ಯ | ತದಪ್ಯೇಷ ಶ್ಲೋಕೋ
ಭವತಿ |

ಭೀಷಾಸ್ಮಾದ್ ವಾತಃ ಪವತೇ | ಭೀಷೋದೇತಿಸೂರ್ಯಃ |
ಭಾಷಾಸ್ಮಾದಗ್ನಿಶ್ಚೇನ್ವಶ್ಚ ಮೃತ್ಯುರ್ಧಾವತಿ ಪಿಷ್ಠಮ ಇತಿ || 17 ||

ಭಾ- ತಸ್ಮಾದದೃಶ್ಯೇ ಜೈವಾನಾಂ ಗುಣಾನಾಮಪ್ಯಸಂಭೃತೇಃ |
ಅನಾತ್ಮ್ಯೇಽಥ ಗುಣಾನನ್ಯಾದನಿರುಕ್ತೇ ನಿರಾಶ್ರಯಾತ್ ||

ಅನಿಲಯನೇಽಭಯತ್ವೇನ ಯದಾ ಜ್ಞಾನೇನ ತಿಷ್ಠತಿ |
ತದಾಽಭಯಂ ಹರಿಂ ಗಚ್ಛೇನ್ನೈವಾಜ್ಞಾನೀ ಕಥಿಷ್ಠನ ||

ಯದೈತಸ್ಮಿನ್ ಪರೇ ವಿಷ್ಣಾವುದರಂ ಜೀವಗತ್ವತಃ |
ಭೇದಂ ಕರೋತಿ ತೇನೈವ ಭಯಮಸ್ಯ ಮಹದ್ ಭವೇತ್ ||

ಆ ಇತ್ಯುಕ್ತಃ ಪರೋ ವಿಷ್ಣುರೇಭ್ಯ ಉಚ್ಚಃ ಸ ಏವ ತು |
ತ ಉದಾ ಜೀವಸಂಘಾಃ ಸ್ಯುರುದರಂ ತದ್ಗತಾಂತರಮ್ ||

ತದೇವ ಬ್ರಹ್ಮ ಭಯಕೃದ್ ವಿದುಷೋಽವಿದುಷಸ್ತಥಾ |
ವಿದುಷೋಽಲ್ಪಭಯಂ ಕುರ್ಯಾದ್ ಯಾವನ್ಮುಕ್ತಿಂ ವ್ರಜತ್ಯಸೌ ||

ಅಥಾಭಯಂ ಭವೇದ್ ಬ್ರಹ್ಮ ತಸ್ಯ ಮುಕ್ತಸ್ಯ ಸರ್ವದಾ |
ತಸ್ಮಾದ್ ವಾಯ್ವಾದಯೋ ದೇವಾ ವಿದ್ವಾಂಸೋಽಪಿ ವಿಶೇಷತಃ ||

ಭೀತಾಃ ಸ್ವಕರ್ಮ ಕುರ್ವಂತಿ ವಿಷ್ಣೋಃ ಪ್ರೀತ್ಯರ್ಥಮಜ್ಞನಾ |
ಅಮನ್ವಾನಸ್ಯ ನುವಿಷ್ಣುಃ ಕುರ್ಯಾನ್ನಿತ್ಯಂ ಮಹದ್ ಭಯಮ್ ||

ತಮಅಖ್ಯಮನುತ್ಥಾನಂ..... |

ಸೈಷಾಽಽನನ್ದಸ್ಯ ಮೀಮಾಂಸಾ ಭವತಿ | ಯುವಾ ಯಾತ್ಸಾಧು ಯುವಾಽಧ್ಯಾಯಕಃ | ಆಶಿಷ್ಠೋ
ದೃಢಿಷ್ಠೋ ಬಲಿಷ್ಠಃ | ತಸ್ಯೇಯಂ ಪೃಥಿವೀ ಸರವಾ ವಿತ್ತಸ್ಯ ಪೂರ್ಣಾ ಸ್ಯಾತ್ | ಸ ಏಕಾ
ಮಾನುಷ ಆನನ್ದಃ | ತೇ ಯೇ ಶತಂ ಮಾನುಷಾ ಆನನ್ದಾಃ | ಸ ಏಕೋ ಮನುಷ್ಯ
ಗನ್ಧರ್ವಾಣಾಮಾನನ್ದಃ | ಶ್ರೋತ್ರಿಯಸ್ಯ ಚಾಕಾಮಹತ್ತಸ್ಯ || 17 ||

ಭಾ ವಿದುಷಾಂ ನಿಯಮೇನ ತು |
ಸ್ಯಾದೇವ ಮೋಕ್ಷಸ್ತತ್ರಾಪಿ ಹ್ಯಾನನ್ದಸ್ಯ ವಿಚಿತ್ರತಾ ||

ಯಸ್ತು ಸಾಧುಗುಣೈರ್ಯುಕ್ತಸ್ತಸ್ಯೈವಾಪ್ಯಖಿಲಾ ಮಹಿ |
ತ್ರೇತಾಯುಗೇ ಚಕ್ರವರ್ತಿ ಯದಾ ಮುಕ್ತಸ್ತು ಸಂಸೃತೇಃ ||

ಅಧೀತಿಫಲಪೂಸ್ವತ್ವಾದಾಧ್ಯಾಯಕ ಇತೀರಿತಃ |

ಸ ಏವ ವಿಷ್ಣುನಾ ಯುಕ್ತೋ ಗಚ್ಛತೀತಿ ಯುವಾ ಸ್ಮೃತಃ ||

ಏಕಾನಂದಸ್ವರೂಪೋಽಸೌ ಮಾನುಷೋ ಮುಕ್ತ ಇಷ್ಯತೇ |

ತಸ್ಮಾಚ್ಛತಗುಣಾನನ್ನಾ ಗನ್ನರ್ವಾ ಮಾನುಷಾತ್ಮಕಾಃ ||

ಮುಕ್ತಾಃ ಶ್ರುತಿಫಲಂ ಪ್ರಾಪ್ತಾಸ್ತತಃ ಕಾಮಾಹತಾಸ್ತಥಾ |

ತೇ ಯೇ ಶತಂ ಮನುಷ್ಯಗನ್ನರ್ವಾಣಾಮಾನಂದಾಃ | ಸ ಏಕೋ ದೇವಗನ್ನರ್ವಾಣಾಮಾನಂದಃ |
ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಶತಂ ದೇವಗನ್ನರಾವಾಣಾಮಾನಂದಾಃ | ಸ ಏಕಃ
ಪಿತ್ಯಾಣಾಂ ಚಿರಲೋಕಲೋಕಾನಾಮಾನಂದಃ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ
ಶತಂ ಪಿತ್ಯಾಣಾಂ ಚಿರಲೋಕಲೋಕಾನಾಮಾನಂದಾಃ | ಸ ಏಕ ಆಜಾನಜಾನಾಂ
ದೇವಾನಾಮಾನಂದಃ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ ಶತಮಾಜಾನಜಾನಾಂ
ದೇವಾನಾಮಾನಂದಃ | ಸ ಏಕಃ ಕರ್ಮದೇವಾನಾಂ ದೇವಾನಾಮಾನಂದಃ || 18 || ಯೇ
ಕರ್ಮಣಾ ದೇವಾನಪಿಯನ್ತಿ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ ಶತಂ
ಕರ್ಮದೇವಾನಾಂ ದೇವಾನಾಮಾನಂದಃ | ಸ ಏಕೋ ದೇವಾನಾಮಾನಂದಃ | ಸ ಏಕ
ಇನ್ದ್ರಸ್ಯಾನಂದಃ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ ಶತಮಿನ್ದ್ರಸ್ಯಾನಂದಃ | ಸ ಏಕೋ
ಬೃಹಸ್ಪತೇರಾನಂದಃ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ ಶತಂ ಬೃಹಸ್ಪತೇರಾನಂದಃ
|| 19 || ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ ಶತಂ ಬೃಹಸ್ಪತೇರಾನಂದಃ || 19 || ಸ
ಏಕಃ ಪ್ರಜಾಪತೇರಾನಂದಃ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ | ತೇ ಯೇ ಶತಂ
ಪ್ರಜಾಪತೇರಾನಂದಃ | ಸ ಏಕೋ ಬ್ರಹ್ಮಣ್ಞಾನಂದಃ | ಶ್ಲೋತ್ರಿಯಸ್ಯ ಚಾಕಾಮಹತಸ್ಯ || 20 ||

ಭಾ- ತೇಭ್ಯಃ ಶತಗುಣಾನನ್ನಾ ದೇವಪ್ರೇಷ್ಯಾಸ್ತು ಮುಖ್ಯತಃ ||

ಯೇ ತೇ ಹಿ ದೇವಗನ್ನರ್ವಾ ಮುಕ್ತೇಭ್ಯಸ್ತೇಭ್ಯ ಏವ ಚ |

ಶತಾಧಿಕಾ ಹಿ ಪಿತರಸ್ತೇಭ್ಯ ಆಜಾನದೇವತಾಃ ||

ಅನಾಖ್ಯಾತಾ ದೇವತಾಸ್ತು ಜಾತಾ ದೇವಕುಲೇ ಚ ಯಾಃ |

ಆಜಾನದೇವತಾಸ್ತಾ ಹಿ ತಾಭ್ಯೋಽಗ್ಯಾಃ ಕರ್ಮದೇವತಾಃ||

ಬಲ್ಯಾದ್ಯಾ ಅನರಾಪ್ರಾಪ್ತದೇವತಾಃ ಕರ್ಮದೇವತಾಃ |
ತಾಭ್ಯಶ್ಚ ತಾತ್ಪ್ರಿಕಾ ದೇವಾಃ ಸೃಷ್ಟ್ಯಾದೌ ದೇವತಾಂ ಗತಾಃ ||

ತೇಭ್ಯೋ ದಕ್ಷಶ್ಚೇನ್ದನಾಮಾ ಸ ಹೀಂದುಂ ರಾರಯತ್ ಪುರಾ |
ತಸ್ಮಾದ್ ಬೃಹಸ್ಪತಿನಾಮ ಮಹೇನ್ದ್ರತ್ವಾತ್ ಪುರನ್ದರಃ ||

ತಸ್ಮಾತ್ ಪ್ರಜಾಪತಿರ್ಮುಕ್ತೋ ರುದ್ರಃ ಪ್ರಜನನೇಶಿತಾ|
ತಸ್ಮಾತ್ ಬ್ರಹ್ಮಾ ಶತಗುಣೋ ಮುಕ್ತ ಇತ್ಯೇಷ ನಿರ್ಣಯಃ ||

ಯಥಾಽಽನನೇ ತಥಾ ಜ್ಞಾನೇ ವಿಷ್ಣುಭುಕ್ತೌ ಬಲಾದಿಕೇ |
ಸರ್ವೈರ್ಗುಣೈಃ ಶತಗುಣಾಃ ಕ್ರಮೇಣೋಕ್ತೇನ ತೇಽಖಿಲಾಃ ||

ಅಥವಾ ಸಹಸ್ರ ಗುಣಿತಾ ಅನಂತಗುಣಿತಾಸ್ತಥಾ |
ಪರಿಮಾಣೇ ಶತಗುಣೇಽಪ್ಯಾನಂದಸ್ತು ಟತಾವಶಾತ್ ||

ಯಥಾ ದೀಪಾಚ್ಛತಗುಣಾಽಪ್ಯಗ್ನಿಜ್ವಾಲಾ ನ ದೀಪವತ್ |
ಸ್ತು ಟೀಭವೇದ್ ಯಥೈವಾಗ್ನಿರ್ಬಹುಲೋಽಪಿ ನ ಸೂರ್ಯವತ್ ||

ಯಥೈವ ಸೂರ್ಯಾದ್ ದ್ವಿಗುಣಶ್ಚನ್ಮೋ ನೈವ ಸ್ತು ಟೀಭವೇತ್ |
ಉತ್ತರೇಷಾಮುತ್ತರೇಷಾಂ ಗುಣಾ ಏವಮತಿಸ್ತು ಟಾಃ ||

ಪ್ರತಿಬಿಮ್ಬಾ ಯತಃ ಪೂರ್ವೇ ಬ್ರಹ್ಮಾನ್ತಾನಾಂ ನರಾದಯಃ |
ಅತೋಽಸ್ತಷ್ಟಸ್ವರೂಪಾಸ್ತೇ ಸ್ತು ಟರೂಪಾಸ್ತಥೋತ್ತರಾಃ ||

ಸ ಯಶ್ಚಾಯಂ ಪುರುಷೇ | ಯಶ್ಚಾಸಾವಾದ್ಧಿತ್ಯೇ | ಸ ಏಕಃ | ಸ ಯಏವಂವಿತ್ |
ಅಸ್ಮಾಲ್ಲೋಕಾತ್ | ಪ್ರೇತ್ಯ | ಏತಮನ್ನಮಯಮಾತ್ಮಾನಮುಪಸಂಜ್ಞಾಮತಿ | ಏತಂ
ಪ್ರಾಣಮಯಮಾತ್ಮಾನಮುಪಸಂಜ್ಞಾಮತಿ | ಏತಂ
ಮನೋಮಯಮಾತ್ಮಾನಮುಪಸಂಜ್ಞಾಮತಿ | ಏತಂ
ವಿಜ್ಞಾನಮಯಮಾತ್ಮಾನಮುಪಸಂಜ್ಞಾಮತಿ |
ಏತಮಾನಂದಮಯಮಾತ್ಮಾನಮುಪಸಂಜ್ಞಾಮತಿ || 21 ||

ತದಪ್ಯೇಷ ಶ್ಲೋಕೋ ಭವತಿ |

ಯತೋ ವಾಚೋನಿವರ್ತನೇ ಅಪ್ರಾಪ್ಯಮನಸಾ ಸಹ |
ಆನಂದಂ ಬ್ರಹ್ಮಣೋ ವಿದ್ವಾನ್ನ ಬಿಭೇತಿ ಕುತಶ್ಚನೇತಿ |

ಏತಂ ಹ ವಾವನ ತಪತಿ| ಕಿಮಹಂ ಸಾಧುನಾಕರವಮ್ | ಕಿಮಹಂ ಪಾಪಮಕರವಮಿತಿ | ಸ ಯ
ಏವಂ ವಿದ್ವಾನೇತಿ ಆತ್ಮಾನಂ ಸ್ವಃಣತೇ | ಉಭೇ ಹ್ಯೇವೈಷ ಏತೇ ಆತ್ಮಾನಂ ಸ್ವಃಣತೇ | ಯ
ಏವಂ ವೇದ | ಇತ್ಯುಪನಿಷತ್ ||

ಓಂ ಸಹ ನಾವವತು | ಸಹ ನೌಭುನಕ್ತು | ಸಹ ವೀರ್ಯಂ ಕರವಾವಹೈ |
ತೇಜಸ್ವಿನಾವಧೀತಮಸ್ತುಮಾ ವಿದ್ವಿಷಾವಹೈ | ಓಂ ಶಾನ್ತಿಃ ಶಾನ್ತಿಃ ಶಾನ್ತಿಃ || 22 ||

|| ದ್ವಿತೀಯವಲ್ಲೀ ||

ಭಾ-ಯತ್ರ ಸಾದಾತ್ ಸ್ವರೂಪಾಪ್ತಿಬ್ರಹ್ಮಾದೀನಾಂ ಸಮನ್ತತಃ |
ಸ ವಿಷ್ಣುಃ ಸರ್ವಜೀವೇಷು ನೃಷು ದೇವೇಷು ಚ ಸ್ಥಿತಃ ||

ಏಕ ಏವ ಮಹಾಯೋಗೀ ನಿರ್ವಿಶೇಷೋಽಖಿಲೈರ್ಗುಣೈಃ |
ಸರ್ವೋತ್ತಮಃ ಸ ಪೂರ್ಣಶ್ಚತಮೇವಂ ವೇದ ಯಃ ಪುಮಾನ್ ||

ಜೀವಾಂಶ್ಚ ತಾರತಮ್ಯಸ್ಥಾನ್ ಸ ಗಚ್ಛೇತ್ ಪಞ್ಚರೂಪಿಣಮ್ |
ವಿಷ್ಣುಂ ನ ಪುಣ್ಯಪಾಪೇ ಚ ತಸ್ಯಾನಿಷ್ಟೇ ಕದಾಚನ ||

ಪ್ರಿಯಾಪ್ರಿಯೇಷು ತೇ ಜ್ಞಾನಿ ಹ್ಯಾಸ್ತೃಣೋತಿ ಯತೇ ನೃಷು |
ಅಗೋಚರಂ ವಾಙ್ಮನಸೋರಾನನ್ಯಾತ್ ಪುರುಷೋತ್ತಮಮ್ |
ಜ್ಞಾತ್ವಾ ಮುಕ್ತಸ್ಯ ಭೀರ್ಯೈವ ಕುತಶ್ಚನ ಭವಿಷ್ಯತಿ || ಇತ್ಯಾದಿ ಯಜುಃ ಸಂಹಿತಾಯಾಮ್ ||

ನ ಚ ' ಸಹ ಬ್ರಹ್ಮಣಾ' ಇತ್ಯಾದೇರನ್ಯೋಽರ್ಥಃ ಕಲ್ಯಃ | ಅಪ್ರಾಮಾಣಿಕತ್ವಾತ್ |
ಅನಾಶ್ವಾಸಾಚ್ಚ | ನಚೌಷಧೀಭ್ಯೋಽನ್ನಮನ್ನರಸಮಯ ಇತ್ಯತ್ರೋಭಯಾರ್ಥತ್ವೇನ
ವಿರೋಧಃ | " ಅನ್ನಸ್ಯಾನ್ನಮ್" , " ಅಸ್ತಿ ಬ್ರಹ್ಮೇತಿ ಚೇದ್ ವೇದ" , "ಆಧೀಹಿ ಭಗವೋ ಬ್ರಹ್ಮೇತಿ|
ತಸ್ಮಾ ಏತತ್ ಪ್ರೋವಾಚ | ಅನ್ನಂ ಪ್ರಾಣಂ ಚಕ್ಷುಃ ಶ್ರೋತ್ರಂ ಮನೋ ವಾಚಮ್ "

ಇತ್ಯಾದಿನಾ ಬ್ರಹ್ಮಶಬ್ದೇನೋಕ್ತತ್ವಾಚ್ಚ ನ ಚ ಲೌಕಿಕಾನ್ನಸ್ಯಾತ್ತತ್ವಮಸಿ | “ ಯೇಽನ್ಯಥಾ
ವಿದುಸ್ತೇಽನ್ಯರಾಜಾನಸ್ತೇ ಕ್ಷಯ್ಯಲೋಕಾ ಭವಂತಿ” ಇತಿ ಶ್ರುತೇರವಿದ್ಯಮಾನೋಪಾಸನಾದ್
ದೋಷಾವಗತೇಶ್ಚ ‘ ನ ಚ ರಮನ್ಯಹೋ ಅಸದುಪಾಸನಯಾಽಽತ್ಮಹನಃ’ ಇತಿ ಚ ಭಾಗವತೇ|

“ ನಾವಿದ್ಯಮಾನಂ ಬ್ರುವತೇ ವೇದಾ ಧ್ಯಾತುಂ ನ ವೈದಿಕಾಃ |
ಅವಿದ್ಯಮಾನಂ ಧ್ಯಾಯನ್ತೋ ಯಾನ್ತಿ ಸರ್ವೇಽಧರಂ ತಮಃ |
ತಸ್ಮಾತ್ ಸತ್ಯಾರ್ಥತಾಂ ಬ್ರೂಯಾದ್ ವೇದಾನಾಮಪಿ ಸರ್ವಶಃ |
ಯ ಏವಂ ವೇದ ಸ ಜ್ಞಾನೀ ಜ್ಞಾನವಾನ್ ನಾನ್ಯಥಾ ಭವೇತ್ ” || ಇತಿ ವೇದಾರ್ಥವಿವೇಕೇ |

“ ಸ ಯಶ್ಚಾಯಂ ಪುರುಷೇ, ಯಶ್ಚಾಸಾವಾದಿತ್ಯೇ” ಇತ್ಯಧಿಕರಣತ್ವೇನ ಭೇದ ಏವ ಜೀವಸ್ಯ
ಪರಮಾದುಕ್ತಃ| ‘ಏತಸ್ಮಿನ್ನದೃಶ್ಯೇಽನಾತ್ಮೇಽನಿರುಕ್ತೇಽನಿಲಯನೇಽಭಯಂ ಪ್ರತಿಷ್ಠಾಂ
ವಿನ್ದತೇ’, ‘ಏತಮಾನಂದಮಯಮಾತ್ಮಾನಮುಪಸಂಘ್ರಾಮತಿ’ , ‘ಸೋಽಶ್ನುತೇ ಸರ್ವಾನ್
ಕಾಮಾನ್ ಸಹ ಬ್ರಹ್ಮಣಾ ವಿಪಶ್ಚಿತಾ’ , ‘ಏತಮಾನಂದಮಯಮಾತ್ಮಾನಮುಪಸಂಘ್ರಮ್ಯ |
ಇಮಾನ್ ಲೋಕಾನ್ ಕಾಮಾನ್ನೀ ಕಾಮರೂಪ್ಯನುಸಂಘರನ್” ಇತ್ಯಾದಿನಾ ಮುಕ್ತಸ್ಯಾಪಿ
ಭೇದ ಏವಾಭ್ಯಸತೇ | “ ಅಥ ಸೋಽಭಯಂ ಗತೋ ಭವತಿ” ಇತಿ
ಮುಕ್ತಿಪ್ರಸ್ತಾವಾತ್| “ಸೈಷಾಽಽನಂದಸ್ಯ ಮೀಮಾಂಸಾ” ಇತಿ ಮುಕ್ತಾನಂದೋ
ಮೀಮಾಂಸ್ಯತೇ | ಶ್ರೋತ್ರಿಯಸ್ಯ ಚಾಕಾಮಹತಸ್ಯೇತಿ ಸರ್ವತ್ರ ವಿಶೇಷಣಾಚ್ಚ| ನ
ಹ್ಯಮುಕ್ತಸ್ಯಾಕಾಮಹತತ್ವಂ ಮುಖ್ಯಂ ಭವತಿ | ನ ಚ ಮುಖ್ಯಾ ಶ್ರೋತ್ರಿಯತಾ |

“ ಯಸ್ಯ ಶ್ರುತಿಫಲಂ ಪೂರ್ಣಂ ಸ ಶ್ರೋತ್ರಿಯ ಉದಾಹೃತಃ |
ಸ ಹಿ ಮುಕ್ತೋಽಕಾಮಹತಃ ಸ ಹಿ ಕಾಮೈರ್ನ ಹನ್ಯತೇ ||

ಯಸ್ಯ ಕಾಮಾಸ್ತು ಸತ್ಯಾಃಸ್ಯುಃ ಸ ಹಿ ಕಾಮೈರ್ನ ಹನ್ಯತೇ |
ನ ಹ್ಯಕಾಮಃ ಕ್ವಚಿತ್ ಕಶ್ಚಿದ್ ದೃಶ್ಯತೇ ಶ್ರುತಿಯತೇಽಪಿ ಚ” || ಇತಿ ಬ್ರಹ್ಮಾಣ್ಣೇ |

ನ ಚ ದೇವಪದಾಕಾಮಸ್ಯ ಸಕಾಶಾದಿನ್ದ್ರಪದಾಕಾಮಸ್ಯ ಶತಗುಣಾನಂದೋ ದೃಶ್ಯತೇ ಸತಿ ಚ
ಪ್ರಾಜಾಪತ್ಯಾದಿಕಾಮೇ | ನ ಚ ಮಾನುಷಾಃ ಪ್ರಯಸ್ತದಿಚ್ಛವಃ | ಚಕ್ರವರ್ತಿನಸ್ತು
ಯುವಶಬ್ದೇನೈವ ಮುಕ್ತತ್ವಮುಕ್ತಮ್ | ತಸ್ಮಾನ್ಮುಕ್ತವಿಷಯೇಯಂ ಮೀಮಾಂಸಾ | “ ಯದಾ
ಸರ್ವೇ ಪ್ರಮುಚ್ಯಂತೇ ಕಾಮಾ ಯೇಽಸ್ಯ ಹೃದಿ ಸ್ಥಿತಾಃ” ಇತ್ಯತ್ರಾಪ್ಯಂತಃಕರಣಸ್ಥಾನಾಮೇವ
ಕಾಮಾನಾಂ ವಿಮೋಕ್ಷ ಉಕ್ತಃ | ನ ತು ಸ್ವರೂಪಭೂತಾನಾಮ್ |

“ ಯಂ ಯಮನ್ತಮಭಿಕಾಮೋ ಭವತಿ ಸೋಽಸ್ಯ ಸಂಜ್ಞಲ್ಪಾದೇವ ಭವತಿ ”
ಇತಿ ಮುಕ್ತಾನಾಮಪಿ ಸ್ವರೂಪಭೂತಃ ಕಾಮಃ ಪ್ರತೀಯತೇ |

“ ಕಾಮಃ ಸಂಜ್ಞಲ್ಪ ಆನನ್ದೋ ಮುಕ್ತಾನಾಂ ತಾರತಮ್ಯತಃ |
ಸ್ವರೂಪಭೂತಾಸ್ತೇ ಸರ್ವೇ ನಿರ್ದೋಷಾ ಗುಣರೂಪಕಾಃ ” ಇತಿ ಪಾದ್ಯೈ |

“ ಸಂಜ್ಞಲ್ಪಾದೇವ ಚ ತಚ್ಛುತೇಃ ” ಇತಿ ಸೂತ್ರಮ್ | “ ಭೇದವ್ಯಪದೇಶಾತ್ ” ಇತಿ
ಜೀವೇಶಯೋರ್ಭೇದಶ್ಚೋಕ್ತೋ ಭಗವತಾ |

ನ ಚ ಭೇದದರ್ಶನಮಸುಕರಮ್ | ಸ್ವರೂಪತ್ವಾದ್ ಭೇದಸ್ಯ | ಸರ್ವವ್ಯಾವೃತ್ತಂ ಹಿ ಸರ್ವಸ್ಯ
ಸ್ವರೂಪಂ ಸರ್ವೈರನುಭೂಯತೇ | ಅನ್ಯಥಾಽಹಂ ವಾ ದೃಷ್ಟೋಽನ್ಯೋ ವಾ ದೃಷ್ಟ ಇತ್ಯಪಿ
ಸಂಶಯಃ ಸ್ಯಾತ್ | ನಚ ಪಶ್ಚಾದ್ ಭೇದೋ ಜ್ಞಾಯತ ಇತ್ಯತ್ರ ಕಿಂಚಿದ್ ನ್ಯಾನಾಮ್ | ನಹಿ
ದೃಷ್ಟವಸ್ತುನಃ ಪುರುಷಸ್ಯ ತಸ್ಯ ವಸ್ತುನ್ತರಾದ್ ಭೇದೇ ಸಂಶಯಃ ಕ್ವಚಿದ್ ದೃಷ್ಟಃ | ನ ಚ
ಸರ್ವತೋ ವ್ಯಾವೃತ್ತಾನುಭವೇ ಸರ್ವಜ್ಞತಾಪೇಕ್ಷಿತೇತಿ ದೋಷಃ | ಸಾಮಾನ್ಯತಃ ಸರ್ವಸ್ಯ
ಸರ್ವೈರಪಿ ಜ್ಞಾತತ್ವಾತ್ | ಯಾವತ್ ತು ಸರ್ವತೋ ಭೇದೋ ವಿಶೇಷತೋ ನ ಜ್ಞಾಯತೇ
ತಾವತ್ ಸ್ವರೂಪಮೇವ ವಿಶೇಷತೋ ನ ಜ್ಞಾತಮ್ | ನಹಿ ಜ್ಞಾತಾದ್ವಸ್ತುನೋಽವ್ಯಾವೃತ್ತಿಃ
ಕೇನಚಿಚ್ಛಿಂಶ್ಯತೇ | ಯದಾ ತು ಸಂಶೀಯತೇ ತದಾಽಪಿ ಕುತಶ್ಚಿದ್ ವ್ಯಾವೃತ್ತಮೇವ ಜ್ಞಾಯತೇ |
ನಹಿ ಸರ್ವಮಿದಂ ಭವತಿ ವಾ ನ ವೇತಿ ಕಸ್ಯತಿತ್ ಸಂಶಯಃ | ಅತೋ ವ್ಯಾವೃತ್ತಿರೇವ
ಸ್ವರೂಪಮ್ |

ಅಸ್ಯ ಭೇದ ಇತಿ ವಿಶೇಷತ್ವಮಸ್ಯ ಸ್ವರೂಪಮಿತಿವತ್ | ಯಥಾಽಸ್ತೀತಿ ವರ್ತಮಾನಃ ಕಾಲೋ
ವಸ್ತುನಾ ಸಹೈವಾನುಭೂಯತೇ, ಏವಮನ್ಯಸ್ಮಾದ್ ವ್ಯಾವೃತ್ತಮಿತ್ಯತ್ರಾನ್ಯದಪಿ
ಸಾಮಾನ್ಯತಃ ಸಹೈವಾನುಭೂಯತೇ | ನಹ್ಯಸ್ತೀತಿ
ವರ್ತಮಾನಕಾಲಪೇಕ್ಷಯಾಽನುಭೂಯತ ಇತ್ಯೇತಾವತಾ ವಿದ್ಯಮಾನತಾ ನಾಮ
ವಸ್ತುನೋಽನ್ಯಾ | ಸದಿತ್ಯಪಿ ಶತ್ರಂತತ್ವಾತ್ ಕಾಲಸಮ್ಪನ್ಯೇವಾನುಭೂಯತೇ ತಿಷ್ಠನ್ನಿತಿವತ್ |
ಏವಮನ್ಯಸ್ಮಾದ್ ವ್ಯಾವೃತ್ತಮಿತ್ಯನ್ಯೇನ ಸಹ ಪ್ರತೀಯಮಾನಮಪಿ ನ ಸ್ವರೂಪಾದನ್ಯತ್ |

ಅಸ್ಮಾದ್ ವ್ಯಾವೃತ್ತಿರನ್ಯಸ್ಯ ಸ್ವರೂಪಮನ್ಯಸ್ಮಾದ್ ವ್ಯಾವೃತ್ತಿರಸ್ಯ ಸ್ವರೂಪಮಿತಿ
 ನೈಕಸ್ವರೂಪದಾ | ಜ್ಞಾನಾನನ್ದಾದಿವತ್ | ಸ್ವರೂಪತ್ವೇಽಪಿ ವ್ಯವಹಾರವಿಶೇಷೋ ಭವತಿ | ನ
 ಚ ಸ್ವರೂಪತ್ವೇನ ಭೇದಸ್ಯಾಭಾವೋ ಭವತಿ | ಜ್ಞಾನಾನನ್ದಾದಿವದೇವ |
 ಅನ್ಯಪ್ರತಿಯೋಗಿಕತ್ವಾದ್ ಭೇದಸ್ಯ ನ ಸ್ವಸ್ಮಾದಪಿ ಭವತಿ |

“ ಭೇದಸ್ಯ ಸರ್ವವಸ್ತುನಾಂ ಸ್ವರೂಪಂ ನೈಜಮವ್ಯಯಮ್ |
 ನಷ್ಟಾನಾಮಪಿ ವಸ್ತುನಾಂ ಭೇದೋ ನೈವ ವಿನಶ್ಯತಿ ||

ಅವಸ್ತುನೋಽಪಿ ರೂಪಂ ಸ್ವಂ ಭೇದ ಏವ ನ ಚಾನ್ಯಥಾ |
 ವಿಶೇಷರೂಪನಾಶೇನ ಭೇದಮಾತ್ರಾವಸಾಯಿತಾ ||

ನಾಶ ಇತ್ಯುಚ್ಯತೇ ಸದ್ಭೇದೋ ನಹಿ ವಿನಶ್ಯತಿ |
 ಇತ್ಯಾಹುಃ ಕೇಚಿದಜ್ಞಾನಾತ್ ತತ್ರಾಹುಃ ಸೂಕ್ಷ್ಮದರ್ಶಿನಃ ||

ಸತ್ಯ ಭೇದಸ್ತು ವಸ್ತುನಾಂ ಸ್ವರೂಪಂ ನಾತ್ರ ಸಂಶಯಃ |
 ತಸ್ಮಾದ್ ವಸ್ತುವಿನಾಶೇ ತು ತದ್ಭೇದೋ ನಾಸ್ತಿ ಕುತ್ರಚಿತ್ ||

ಅಭಾವಾದ್ ಭಾವರೂಪಸ್ಯ ಸ್ವರೂಪಂ ಭಾವ ಇಷ್ಟತೇ |
 ನಷ್ಟಭೇದೋಽಪ್ಯಭಾವಾತ್ಮಾ ವಿದ್ಯತೇ ಚ ವಿನಾಶತಃ ||

ಸ್ವರೂಪತ್ವಾತ್ ತು ಭೇದಸ್ಯ ಭೇದೇ ಶಙ್ಕಾ ನ ಕಸ್ಯಚಿತ್ |
 ಸರ್ವಂ ಸಾಮಾನ್ಯತೋ ಯಸ್ಮಾತ್ ಸರ್ವೈರಪ್ಯನುಭೂಯತೇ ||

ಸತ್ಮಾದ್ ವ್ಯಾವೃತ್ತತಾ ಸರ್ವೈಃ ಸರ್ವಸ್ಮಾದನುಭೂಯತೇ |
 ಪ್ರಿತಿಯೋಗಿತಾ ತ್ವಭಾವಸ್ಯಾಪ್ಯಸ್ಯಭಾವತಯಾ ಸ್ಫುಟಮ್ ||

ನ ಹ್ಯಭಾವೋಽಪ್ಯಧರ್ಮಾ ಸ್ಯಾನ್ನ ತು ಸ್ಯಾದ್ ಭಾವಧರ್ಮಯುಕ್ |
 ಅಭಾವಸ್ಯಾಸ್ತಿತಾ ನಾಮಸ್ಯಾದೇವಾಭಾವರೂಪಿಣೀ ||

ಅಭಾವತಾಽಪಿ ಸೈವ ಸ್ಯಾನ್ನ ತು ಸ್ಯಾದ್ ಭಾವರೂಪಿಣೀ ||

ಅತಃ ಸ ಸರ್ವವ್ಯಾವೃತ್ತಸ್ವರೂಪೋ ಭಗವಾನ್ ಪರಃ ||

ಯೇನ ಜ್ಞಾತಃ ಸ ತು ಜ್ಞಾನೀ ಮುಚ್ಯತೇ ನಾತ್ರ ಸಂಶಯಃ” | ಇತಿ ತತ್ತ ನಿರ್ಣಯೇ ||

|| ಇತಿ ದ್ವಿತೀಯ(ಬ್ರಹ್ಮ)ವಲ್ಲೀ ||

ಓಂ ಸಹ ನಾವವತು | ಸಹ ನೌ ಭುನಕ್ತು | ಸಹ ವೀರ್ಯಂ ಕರವಾವಹೈ |
ತೇಜಸ್ವಿನಾವಧೀತಮಸ್ತುಮಾ ವಿದ್ವಿಷಾವಹೈ | ಓಂ ಶಾನ್ತಿಃ ಶಾನ್ತಿಃ ಶಾನ್ತಿಃ | ಓಂ ಭೃಗುವ್ಯೇ
ವಾರುಣಿಃ | ವರುಣಂ ಪಿತರಮುಪಸಸಾರ | ಅಧೀಹಿ ಭಗವೋ ಬ್ರಹ್ಮತೀ | ತಸ್ಮಾ ಏತತ್
ಪೋವಾಚ | ಅನ್ನಂ ಪ್ರಾಣಂ ಚಕ್ಷುಃ ಶ್ರೋತ್ರಂ ಮನೋವಾಚಮಿತಿ | ತಂ ಹೋವಾಚ |
ಯತೋ ವಾ ಇಮಾನಿಭೂತಾನಿಜಾಯಂತೇ | ಯೇನ ಜಾತಾನಿ ಜೀವಂತಿ |
ಯತ್ರ ಯನ್ವಭಿಸಂವಿಶಂತಿ | ತದ್ವಿಜ್ಞಾಸಸ್ಯ ತದ್ಬ್ರಹ್ಮತೀ || 01 ||

ಸ ತಪೋಽತಪ್ಯತ | ತಪಸ್ತಪ್ತಾ | ಅನ್ನಂ ಬ್ರಹ್ಮತೀ ವ್ಯಜಾನಾತ್ | ಅನ್ನಾಧ್ಯೇವ ಖಲ್ವಿಮಾನಿ
ಭೂತಾನಿ ಜಾಯಂತೇ | ಅನ್ನೇನ ಜಾತಾನಿ ಜೀವಂತಿ | ಅನ್ನಂ ಪ್ರಯನ್ವಭಿಸಂವಿಶಂತೀತಿ |
ತದ್ವಿಜ್ಞಾಯ | ಪುನರೇವ ವರುಣಂ ಪಿತರಮುಪಸಸಾರ | ಅಧೀಹಿ ಭಗವೋಬ್ರಹ್ಮತೀ | ತಂ
ಹೋವಾಚ |ತಪಸಾ ಬ್ರಹ್ಮ ವಿಜ್ಞಾಸಸ್ಯ || 02 ||

ತಪೋ ಬ್ರಹ್ಮತೀ | ಸ ತಪೋಽತಪ್ಯತ | ಸ ತಪಸ್ತಪ್ಯಪ್ತಾ | ಪ್ರಾಣೋ ಬ್ರಹ್ಮತೀವ್ಯಜಾನಾತ್ |
ಪ್ರಾಣಾಧ್ಯೇವ ಖಲ್ವಿಮಾನಿಭೂತಾನಿಜಾಯಂತೇ | ಪ್ರಾಣೇನಾ ಜಾತಾನಿ ಜೀವಂತಿ | ಪ್ರಾಣಂ
ಪ್ರಯನ್ವಭಿಸಂವಿಶಂತೀತಿ | ತದ್ವಿಜ್ಞಾಯ | ಪುನರೇವ ವರುಣಂ ಪಿತರಮುಪಸಸಾರ | ಅಧೀಹಿ
ಭಗವೋಬ್ರಹ್ಮತೀ | ತಂ ಹೋವಾಚ | ತಪಸಾ ಬ್ರಹ್ಮವಿಜ್ಞಾಸಸ್ಯ | ತಪೋಬ್ರಹ್ಮತೀ | ಸ
ತಪೋಽತಪ್ಯತ | ಸ ತಪಸ್ತಪ್ತಾ | ಮನೋ ಬ್ರಹ್ಮತೀ ವ್ಯಜಾನಾತ್ | ಮನಸೋ ಹ್ಯೇವ
ಖಲ್ವಿಮಾನಿ ಭೂತಾನಿ ಜಾಯಂತೇ | ಮನಸಾ ಜಾತಾನಿ ಜೀವಂತಿ | ಮನಃ
ಪ್ರಯನ್ವಭಿಸಂವಿಶಂತೀತಿ | ತದ್ ವಿಜ್ಞಾಯಪುನರೇವ ವರುಣಂ ಪಿತರಮುಪಸಸಾರ | ಅಧೀಹಿ
ಭಗವೋಬ್ರಹ್ಮತೀ | ತಂ ಹೋವಾಚ | ತಪಸಾ ಬ್ರಹ್ಮ ವಿಜ್ಞಾಸಸ್ಯ | ತಪೋಬ್ರಹ್ಮತೀ | ಸ
ತಪೋಽತಪ್ಯತ | ಸ ತಪಸ್ತಪ್ತಾ | ವಿಜ್ಞಾನಂ ಬ್ರಹ್ಮತೀ ವ್ಯಜಾನಾತ್ | ವಿಜ್ಞಾನಾಧ್ಯೇವ
ಖಲ್ವಿಮಾನಿ ಭೂತಾನಿಜಾಯಂತೇ | ವಿಜ್ಞಾನೇನಜಾತಾನಿಜೀವಂತಿ | ವಿಜ್ಞಾನಂ
ಪ್ರಯನ್ವಭಿಸಂವಿಶಂತೀತಿ | ತದ್ವಿಜ್ಞಾಯ ಪುನರೇವ ವರುಣಂ ಪಿತರಮುಪಸಸಾರ | ಅಧೀಹಿ
ಭಗವೋ ಬ್ರಹ್ಮತೀ | ತಂ ಹೋವಾಚ |

ತಪಸಾ ಬ್ರಹ್ಮವಿಜಿಜ್ಞಾಸಸ್ವ | ತಪೋ ಬ್ರಹ್ಮೇತಿ | ಸ ತಪೋಽತಪ್ಯತ | ಸ ತಪಸ್ತಪ್ತಾ | ಆನನ್ದೋ
 ಬ್ರಹ್ಮೇತಿವ್ಯಜಾನಾತ್ | ಆನನ್ದಾದ್ಯೇವ ಖಲ್ವಿಮಾನಿಭೂತಾನಿಜಾಯಂತೇ | ಆನನ್ದೇನ ಜಾತಾನಿ
 ಜೀವಂತಿ | ಆನನ್ದಂ ಪ್ರಯನ್ಯಭಿಸಂವಿಶ್ವನೀತಿ || 03 || ಸೃಷಾ ಭಾರ್ಗವೀ ವಾರುಣೀ ವಿದ್ಯಾ |
 ಪರಮೇ ವ್ಯೋಮನ್ ಪ್ರತಿಷ್ಠಿತಾ | ಯ ಏವಂ ವೇದ ಪ್ರತಿತಿಷ್ಠತಿ | ಅನ್ನವಾನನ್ನಾದೋ ಭವತಿ |
 ಮಹಾನ್ ಭವತಿ ಪ್ರಜಯಾಪಶುಭಿರ್ಬ್ರಹ್ಮವರ್ಚಸೇನ | ಮಹಾನ್ ಕೀರ್ತ್ಯಾ || 04 ||

ಅನಂ ನ ನಿನ್ದಾತ್ | ತದ್ ವ್ರತಮ್ | ಪ್ರಾಣೋ ವಾ ಅನ್ನಮ್ | ಶರೀರಮನ್ನಾದಮ್ | ಪ್ರಾಣೇ
 ಶರೀರಂ ಪ್ರತಿಷ್ಠಿತಮ್ | ಶರೀರೇ ಪ್ರಾಣಃ ಪ್ರತಿಷ್ಠಿತಃ | ತದೇತದನ್ನಮನ್ನೇಪ್ರತಿಷ್ಠಿತಮ್ | ಸ ಯ
 ಏತದನ್ನಮನ್ನೇ ಪ್ರತಿಷ್ಠಿತಂ ವೇದ ಪ್ರತಿತಿಷ್ಠತಿ | ಅನ್ನವಾನನ್ನಾದೋ ಭವತಿ | ಮಹಾನ್ ಭವತಿ
 ಪ್ರಜಯಾಪಶುಭಿರ್ಬ್ರಹ್ಮವರ್ಚಸೇನ | ಮಹಾನ್ ಕೀರ್ತ್ಯಾ ಅನ್ನಂ ನ ಪರಿಚಕ್ಷೀತ | ತದ್
 ವ್ರತಮ್ || 05 ||

ಭಾ- “ ಚಕ್ಷುಃ ಸ ಚಷ್ಟೇ ಯದ್ ವಿಷ್ಣುಃ ಶ್ರೋತ್ರಂ ಶ್ರೋತ್ಯತ್ಯತೋ ವಿಭುಃ |
 ವಾಕ್ ಚ ವಕ್ತೃತ್ಯತೋ ನಿತ್ಯಂ ಮನೋ ಮನ್ವತ್ಯತಸ್ತಥಾ ||

ತಪೋ ಜ್ಞಾನಸ್ವರೂಪತ್ವಾದ್ ವಿಜ್ಞಾನಂ ತು ವಿವೇಚನಾತ್ |
 ಜ್ಞಾನಾನುಸಂಧನರೂಪತಪಸಾ ತಂ ಜನಾರ್ತನಮ್

ಕ್ರಮಾದ್ ಭೃಗುರ್ವಾನಾತ್ ತಮನ್ನಾದಿಬಹುರೂಪಿಣಮ್ |
 ಏವಂ ವಿನಂಸ್ತಂ ವಿಷ್ಣುಂ ತಸ್ಮಿಂಸ್ತು ಪ್ರತಿತಿಷ್ಠತಿ ||

ಮುಕ್ತೋ ಭೂತ್ವಾಽನ್ನವಾಂಶ್ಚ ಸ್ಯಾದನ್ನಾದಶ್ಯ ಸದೈವ ತು |
 ಅನ್ನನಾಮಾ ತು ಭಗವಾನ್ ವಿದ್ವಾಂಸ್ತಮುಪಜೀವತಿ ||

ತದ್ವಾಂಶ್ಚ ತೇನ ಗುಪ್ತತ್ವಾದ್..... |



ಆಪೋ ವಾ ಅನ್ನಮ್ | ಜ್ಯೋತಿರನ್ನಾದಮ್ | ಅಪ್ಪುಜ್ಯೋತಿಃ ಪ್ರತಿಷ್ಠಿತಮ್ | ಜ್ಯೋತಿಷ್ಯಾಪಃ
 ಪ್ರತಿಷ್ಠಿತಾಃ | ತದೇತದನ್ನಮನ್ನೇ ಪ್ರತಿಷ್ಠಿತಮ್ | ಸ ಯ ಏತದನ್ನಮನ್ನೇ ಪ್ರತಿಷ್ಠಿತಂ ವೇದ
 ಪ್ರತಿತಿಷ್ಠತಿ | ಅನ್ನವಾನನ್ನಾದೋ ಭವತಿ | ಮಹಾನ್ ಭವತಿ ಪ್ರಜಯಾ
 ಪಶುಭಿರ್ಬ್ರಹ್ಮವರ್ಚಸೇನ | ಮಹಾನ್ ಕೀರ್ತ್ಯಾ | ಅನ್ನಂ ಬಹು ಕುರ್ವೀತ | ತದ್ ವ್ರತಮ್ |
 ಪೃಥಿವೀ ವಾ ಅನ್ನಮ್ | ಆಕಾಶೋಽನ್ನಾದಃ | ಪೃಥಿವ್ಯಾಮಾಕಾಶಃ ಪ್ರತಿಷ್ಠಿತಃ | ಆಕಾಶೇ
 ಆಕಾಶೇ ಪೃಥಿವೀ ಪ್ರತಿಷ್ಠಿತಾ | ತದೇತದನ್ನಮನ್ನೇ ಪ್ರತಿಷ್ಠಿತಮ್ | ಸ ಯ ಏತದನ್ನಮನ್ನೇ
 ಪ್ರತಿಷ್ಠಿತಂ ವೇದ ಪ್ರತಿತಿಷ್ಠತಿ | ಅನ್ನವಾನನ್ನಾದೋ ಭವತಿ | ಮಹಾನ್ ಭವತಿ ಪ್ರಜಯಾ
 ಪಶುಭಿರ್ಬ್ರಹ್ಮವರ್ಚಸೇನ | ಮಹಾನ್ ಕೀರ್ತ್ಯಾ || 06 ||ನ ಕಣ್ವನ ವಸತೌ ಪ್ರತ್ಯಾಚಕ್ಷೀತ |
 ತದ್ ವ್ರತಮ್ | ತಸ್ಮಾದ್ಯಯಾ ಕ ಯಾ ಚ ವಿಧಯಾ ಬಹ್ವನ್ನಂ ಪ್ರಾಪ್ನುಯಾತ್ | ಅರಾಧ್ಯಸ್ಮಾ
 ಅನ್ನಮಿತ್ಯಾಚಕ್ಷತೇ | ಏತದ್ವೈ ಮುಖತೋಽನ್ನಂ ರಾಧಮ್ | ಮುಖತೋಽಸ್ಮಾ ಅನ್ನಂ
 ರಾಧ್ಯತೇ | ಏತದ್ವೈ ಮಧ್ಯತೋಽನ್ನಂ ರಾಧಮ್ | ಮಧ್ಯತೋಽಸ್ಮಾ ಅನ್ನಂ ರಾಧ್ಯತೇ |
 ಏತದ್ವಾ ಅಂತತೋಽನ್ನಂ ರಾಧಮ್ | ಅಂತತೋಽಸ್ಮಾ ಅನ್ನಂ ರಾಧ್ಯತೇ | ಯ ಏವಂ
 ವೇದ||07||

ಭಾ -ವಿದ್ಯಾರ್ಥೇ ವಸತೀಚ್ಛಯಾ |
 ಆಗತಂ ನೇತಿ ನ ಬ್ರೂಯಾತ್ ತದೇತದ್ ವಿದುಷೋ ವ್ರತಮ್ ||

ಸ ವಿಷ್ಣುಃ ಪೃಥಿವೀನಾಮ ಪೃಥುತ್ವಾತ್ ಪ್ರಾಣನಾಮಕಃ |
 ಪ್ರಕೃಷ್ಣಾನಬಲತಃ ಆಕಾಶಃ ಸರ್ವವೇತ್ರತಃ ||

ಶರಾಖ್ಯದೇಹಿನಶ್ಚೈವ ಶರೀರಂ ಪ್ರಾರಣಾತ್ ಸ್ಮೃತಃ |
 ಏತೈಶ್ಚತುರ್ಭಿಭಗವಾನ್ ರೂಪೈಶ್ಚ ಚತುರಾತ್ಮಭಿಃ ||

ಭೋಗ್ಯಭೋಕ್ತೃಸ್ವರೂಪೇಣ ತಿಷ್ಠತಿ ಕ್ರೀಡಯಾ ಸ್ವಯಮ್ |
 ನ ಚ ಭೋಗ್ಯತ್ವಮಾತ್ರೇಣ ಹೀನತ್ವಂ ತಸ್ಯ ಕುತ್ರಚಿತ್ ||

ನಹಿ ಭೋಗ್ಯತ್ವಮಾತ್ರೇಣ ಹೀನತ್ವಂ ತಸ್ಯ ಕುತ್ರಚಿತ್ ||

ನಹಿ ಭಾರ್ಯೋಪಭೋಗ್ಯಸ್ತು ಭರ್ತಾ ಹೀನತ್ವಮಾಪ್ನುಯಾತ್ |
 ಏವಂ ಸ ಭಗವಾನ್ ವಿಷ್ಣುರವಿಶೇಷೋಽವಿಲೇಷ್ಠದಿ ||

ರೂಪೇಷು ಕ್ರೀಡತೇ ನಿತ್ಯಂ ಭೋಕ್ತಾ ಭೋಗ್ಯ ಇತೀಚ್ಛಯಾ |
ಅನ್ನಾಖ್ಯಂ ತಂ ನೈವ ನಿನ್ನಾದ್ ಬಹು ಮನೈತ ತಂ ಸದಾ ||

ಇತಿ ವ್ರತದ್ವಯಂ ಹೈತದ್ ಭಾವ್ಯಂ ಯದಿ ಸುಖೇ ಸ್ವಹಾ |
ಯೇತ ಕೇನಾಪಿ ವಿಧಿನಾ ಬಹ್ವಿತ್ಯೇವ ಜನಾರ್ದನಮ್ ||

ಮತ್ಸೈವ ಪ್ರಾಪ್ನುಯಾನ್ನಿತ್ಯಂ ಮನೋವಾಕ್ಯಾಯವೃತ್ತಿಭಿಃ |
ಯ ಏವಂ ಸಮುಪಾಸೀತ ತಸ್ಯಾನ್ನಾಖ್ಯೋ ಹರಿಃ ಸ್ವಯಮ್ ||

ಸಿದ್ಧ ಇತ್ಯೇವ ಹಿ ಪ್ರಾಹುವಿದ್ವಾಂಸಃ ಪರಿನಿಷ್ಠಿತಾಃ |
ಯಸ್ಯ ತದ್ ಬ್ರಹ್ಮ ಸಂಸಿದ್ಧಂ ಪೂರ್ವಂ ತೇನಾಪ್ಯತೇಽಗ್ರತಃ ||

ಮಧ್ಯೇ ವಯಸಿ ಚೇತ್ ಸಿದ್ಧಂ ಮುಕ್ತೋ ಮಧ್ಯಂ ಪ್ರಪಶ್ಯತಿ |
ವಾರ್ಧಕೇ ಚೇದ್ ವಿಜಾನಾತಿ ಮುಕ್ತಃ ಪಾದೌ ಪ್ರಪಶ್ಯತಿ ||

ತೋಜೋಮಣ್ಣಲಮೇವಾನ್ಯತ್ ಅಙ್ಗಂ ವಿಷ್ಣೋಃ ಪ್ರಪಶ್ಯತಿ |
ಪೂರ್ವೇ ವಯಸಿ ಬೋಧವ್ಯಮಾಮುಖಾತ್ ಸರ್ವದೃಷ್ಟಯೇ ||

ಕ್ಷೇಮ ಇತಿ ವಾಚಿ | ಯೋಗಕ್ಷೇಮ ಇತಿ ಪ್ರಾಣಾಪಾನಯೋಃ | ಕರ್ಮತಿ ಹಸ್ತಯೋಃ | ಗತಿರಿತಿ
ಪಾದಯೋಃ | ವಿಮುಕ್ತಿರಿತಿ ಪಾಯೌ | ಇತಿ ಮಾನುಷೀಃ ಸಮಾಜ್ಞಾಃ | ಅಥ ದೈವೀ ತೃಪ್ತಿರಿತಿ
ವೃಷ್ಟೌ | ಬಲಮಿತಿ ವಿದ್ಯುತಿ | ಯಶ ಇತಿ ಪಶುಷು | ಜ್ಯೋತಿರಿತಿ ನಕ್ಷತ್ರೇಷು |
ಪ್ರಜಾತಿರಮೃತಮಾನಂದ ಇತ್ಯುಪಸ್ಥೇ | ಸರ್ವಮಿತ್ಯಾಕಾಶೇ || 08 ||

ಭಾ - ಕ್ಷೇಮಕೃತ್ವಾತ್ ಕ್ಷೇಮನಾಮಾ ವಾಚಿಸ್ಥಃ ಸ ಪರೋ ಹರಿಃ |
ಯೋಗನಾಮಾ ತಥಾ ಪ್ರಾಣೇ ಸರ್ವಕಾಮನಿಯೋಜನಾತ್ ||

ಕ್ಷೇಮನಾಮಾ ಕ್ಷೇಮಕೃತ್ವಾ ದಪಾನೇಽಪಿ ಹಿ ಹರಿಃ ಸ್ವಯಮ್ |
ಕರ್ಮನಾಮಾ ಹಸ್ತಗಃ ಕರ್ಮಕೃತ್ವಾ ಜ್ಞನಾರ್ದನಃ ||

ಗತಿದತ್ವಾದ್ ಗತಿನಾಮ ಪಾದಸ್ಥಃ ಪುರುಷೋತ್ತಮಃ |
ವಿಸರ್ಗಕೃದ್ ವಿಮುಕ್ತಾಖ್ಯಃ ಪಾಯುಸ್ಥಃ ಪರಮೋ ವಿಭುಃ ||

ಅಧ್ಯಾತ್ಮಸ್ಥ ಇತಿ ಪ್ರೋಕ್ತೋಽಥಾಧಿದೈವಗತಂ ಶೃಣು |
ಪರ್ಜನೈ ತೃಪ್ತನಾಮಾಽಸೌ ತೃತಪ್ತಿದತ್ವಾಚ್ಚನಾರ್ದನಃ ||

ವಾಯೌ ತು ಬಲನಾಮಾ ಚ ಬಲದತ್ವಾತ್ ಸದೈವ ಹಿ |
ಯಶಃ ಪ್ರದತ್ವಾದ್ ದಕ್ಷೇ ತು ಯಶಃ ಪಶ್ಚಭಿಮಾನಿನಿ ||

ನಕ್ಷತ್ರೇಷು ಜ್ಯೋತಿರಾಖ್ಯೋ ಜ್ಯೋತಿರ್ದಾತ್ಯತ್ವತೋ ಹರಿಃ |
ಉಪಶ್ತಮಾನಿನಿ ಶಿವೇ ಪ್ರಜಾತ್ನಾನಂದಸಂತತೇಃಖ ||

ದಾತ್ಯತ್ವಾತ್ ತತ್ತದಾಖ್ಯೋಽಸೌ ಸಂತತಿಸ್ತ ಮೃತಂ ಸ್ಮೃತಮ್ |
ಸರ್ವಃ ಸರ್ವಪ್ರದತ್ವಾತ್ ತು ಪ್ರಕೃತೌ ಪುರುಷೋತ್ತಮಃ ||

ತತ್ರ ತಿಷ್ಠೇತ್ಯುಪಾಸೀತ | ಪ್ರತಿಷ್ಠಾವಾನ್ಘವತಿ | ತನ್ಮನ ಇತ್ಯುಪಾಸೀತ | ಮಹಾನ್ ಭವತಿ |
ತನ್ಮನಃ ಇತ್ಯುಪಾಸೀತ | ಮಾನವಾನ್ಘವತಿ | ತನ್ನಮ ಇತ್ಯುಪಾಸೀತ | ನಮ್ಯಂತೇಽಸ್ಮೈ
ಕಾಮಾಃ | ತದ್ ಬ್ರಹ್ಮೇತ್ಯುಪಾಸೀತ | ಬ್ರಹ್ಮವಾನ್ ಭವತಿ | ತದ್ ಬ್ರಹ್ಮಣಃ ಪರಿಮರ
ಇತ್ಯುಪಾಸೀತ | ಪರ್ಯೇಣಂ ಮ್ರಿಯಂತೇ ದ್ವಿಷಂತಃ ಸಪತ್ನಾಃ |
ಪರಿಯೇಽಪ್ರಿಯಾಭ್ರಾತ್ಯವ್ಯಾಃ||09 ||

ಭಾ- ಸ ಪ್ರತಿಷ್ಠಾ ಸ್ಥಾಪಕತ್ವಾನ್ಮನೋ ಮಾನ್ಯತ್ವತೋ ಹರಿಃ |
ನಮೋ ನಮ್ಯತ್ವತೋ ನಿತ್ಯಂ ಮಹಶ್ಚಾಪಿ ಮಹತ್ತ್ವತಃ |
ವಿರಿಇಚ್ಛಿಮಾರಕಶ್ಚಾಸೌ ಬ್ರಹ್ಮ ಪೂರ್ಣಗುಣತ್ವತಃ ||



ಸ ಯಶ್ಚಾಯಂ ಪುರುಷೇ | ಯಶ್ಚಾಸಾವಾದಿತ್ಯೇ | ಸ ಏಕಃ | ಸ ಯಃ ಏವಂವಿತ್ | ಅಸ್ಮಾಲ್ಲೋಕಾತ್
 ಪ್ರೇತ್ಯ | ಏತಮನ್ನಮಯಮಾತ್ಮಾನಮುಪಸಂಜ್ಯಮ್ಯ | ಏತಂ
 ಪ್ರಾಣಮಯಮಾತ್ಮಾನಮುಪಸಂಜ್ಯಮ್ಯ | ಏತಂ ಮನೋಮಯಮಾತ್ಮಾನಮುಪಸಂಜ್ಯಮ್ಯ |
 ಏತಂ ವಿಜ್ಞಾನಮಯಮಾತ್ಮಾನಮುಪಸಂಜ್ಯಮ್ಯ |
 ಏತಮಾನಂದಮಯಮಾತ್ಮಾನಮುಪಸಂಜ್ಯಮ್ಯ | ಇಮಾಃ ಲೋಕಾನ್ ಕಾಮಾನ್ನೀ
 ಕಮರೂಪ್ಯನುಸಂಜ್ಞರನ್ | ಏತತ್ ಸಾಮ ಗಾಯನ್ನಾಸ್ತೇ | ಹಾ3 ವು ಹಾ3 ವು ಹಾ3 ವು |
 ಅಹಮನ್ನಮಹಮನ್ನಮಹಮನ್ನಮ್ | ಅಹಮನ್ನಾದೋಽಹಮನ್ನಾದೋಽಹ್ಮನ್ನಾದಃ | ಅಹಂ
 ಶ್ಲೋಕಕೃದಹಂಶ್ಲೋಕಕೃದಹಂ ಶ್ಲೋಕಕೃತ್ || 10 || ಅಹಮಸ್ಮಿಪ್ರಥಮಜಾ ಋತಾಽಸ್ಯ |
 ಪೂರ್ವಂ ದೇವೇಭಯೋಽಮೃತಸ್ಯ ನಾಽ ಭಾಇ | ಯೋ ಮಾ ದದಾತಿ ಸ ಇದೇವ
 ಮಾಽವಾಃ | ಅಹಮನ್ನಮನ್ನಮದಂತಮಾಽದ್ಧಿ | ಅಹಂ ವಿಶ್ವಂ ಭುವನಮಭ್ಯಭವಾಮ್ |
 ಸುವರ್ಣಜ್ಯೋತೀಃ | ಯ ಏವಂ ವೇದ | ಇತ್ಯುಪನಿಷತ್ | ಸಹ ನಾವವತು | ಸಹ ನೌ ಭುನಕ್ತು |
 ಸಹ ವೀರ್ಯಂ ಕರವಾವರೈ | ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ ||

ಓಂ ಶಾನ್ತಿಃ ಶಾನ್ತಿಃ ಶಾನ್ತಿಃ ||

|| ಇತಿ ತೃತೀಯ (ಭೃಗು)ವಲ್ಲೀ ||

ಭಾ- ವೇದೈನಂ ತತ್ತ್ವತೋ ಬ್ರಹ್ಮಾಸ ಏನಂ ಪಞ್ಚರೂಪಿಣಮ್ |
ಪ್ರಾಪ್ಯ ಗಾಯತಿ ಮುಕ್ತಃ ಸನ್ನನ್ನನಾಮಾಽಸ್ಮಿ ಭೋಗ್ಯತಃ ||

ಯಥೇಷ್ಟಮನ್ನಭೋಕ್ತಾ ಚ ಕೀರ್ತಿಕರ್ತಾ ಹರೇಸ್ತಥಾ |
ಋತರೂಪಸ್ಯ ವಿಷ್ಣೋಸ್ತು ಪುತ್ರಃ ಪ್ರಥಮಜೋ ಹ್ಯಹಮ್ ||

ದೇವೇಭ್ಯಃ ಪೂರ್ವಜಶ್ಚಾಹಂ ಮುಕ್ತಾನಾಮಾಶ್ರಯಃ ಸದಾ |
ಯೋ ದದಾತಿ ಚ ಮಾಂ ಸಮ್ಯಗ್ ವಿಷ್ಣುತತ್ತ್ವಪ್ರಕಾಶಕಃ ||

ಸ ಇತ್ಥಮೇವ ಮಾಂ ಯಾತಿ ವಿಷ್ಣೋರನ್ನಮಹಂ ಸದಾ |
ಮಮಾನ್ನಂ ಸರ್ವಜೀವಾಸ್ತು ಭೋಗ್ಯಾ ಮಮ ಯತಃ ಸದಾ ||

ಸರ್ವಮಭ್ಯಭವಂ ಚಾಹಂ ಗುಣೈಃ ಸರ್ವೈಶ್ಚ ನಿತ್ಯಕೈಃ |
ಸುವರ್ಣೋ ಭಗವಾನ್ ವಿಷ್ಣುಜ್ಯೋತಿಃ ಸ ಮಮ ರೋಚಕಃ ||

ಯೋಽಹಮೇವಂವಿದಭವಂ ತಸ್ಯ ಮೇ ಮಾಧವಃ ಪತಿಃ |
ಇತಿ ಬ್ರಹ್ಮಾ ಗಾಯಮಾನೋ ಮುಕ್ತಶ್ಚರತಿ ಸರ್ವದಾ ' || ಇತಿ ಯಜುಃ ಸಂಹಿತಾಯಾಮ್ |

ಅನ್ನಂ ಭಗವಂತಂ ನ ಪರಿಚಕ್ಷೀತ | ನ ನಿರಾಕುರ್ಯಾತ್ | ತದ್ಗುಣಾಂಸ್ತತ್ಕರ್ಮಾಣಿ ವಾ
ಕುತ್ರಾಪಿ ಬಹಿ ಕುರ್ವೀತ | ಬಹುಗುಣತ್ವೇನ ಪ್ರತಿಪಾದಯೇತ್ ಭಗವಂತಮ್ | ಯಯಾ ಕಯಾ
ಚ ವಿಧಯಾ ಬಹುನ್ನಂ ಪ್ರಾಪ್ನುಯಾತ್ | ಅತಿಪ್ರಯತ್ನೇನಾಪಿ ವಿಹಿತಪ್ರಕಾರೇಣ ಬಹುತರಾಂ
ಭಗವದ್ವಿದ್ಯಾಂ ಪ್ರಾಪ್ನುಯಾತ್ |

“ ಪ್ರಜಾಪತಿಃ ಪ್ರಥಮಜಾ ಋತಸ್ಯಾತ್ಮನಾಽಽತ್ಮಾನಮಭಿಸಮ್ಯಭೂವ” , “ಪ್ರಜಾಪತೇ ನ
ತ್ವದೇತಾನ್ಯನ್ಯೋ ವಿಶ್ವಾಜಾತಾನಿ ಪರಿ ತಾ ಬಭೂವ’

ಇತ್ಯಾದಿನಾ ವಿರಿಷ್ಟಸ್ಯೈವೈತದ್ ಗಾನಮ್ | ಅನ್ಯೋ ನ ಪರಿ ಬಭೂವೇತಿ ನಿಷೇದಾರ್ಥಃ |

“ ವಿದ್ಯುದ್ವನ್ಮಾನುಷಾ ವಿದ್ಯುಃ ಸೂರ್ಯಮಣ್ಣಲವತ್ ಸುರಾಃ |
ಪ್ರತಿಬಿಮ್ಬಶಅಚ ಗಿರಿಶೋ ಬ್ರಹ್ಮೈನಂ ಪಶ್ಯತಿ ಸ್ಫುಟಮ್ |
ಬ್ರಹ್ಮಾ ಹಿ ಸ್ಥಿರಚಿದ್ರೂಪೋ ಬಹುಲಾತ್ಮಾ ವಿಶೇಷತಃ||

ಅನ್ಯೇ ಕ್ರಮಾದಬಹುಲಾಸ್ತಥಾ ಚಿಷ್ಟಚೇತಸಃ |
ತಸ್ಮಾತ್ ಸಮ್ಯಕ್ ನ ಪಶ್ಯಂತಿ ಹರಿಂ ಬ್ರಹ್ಮಾ ತು ಪಶ್ಯತಿ” ||

ಇತಿ ಹರಿವಂಶವಚ್ಚಾಚ್ಚ ಬ್ರಹ್ಮೈವೈನಂ ಸಮ್ಯಗ್ ವೇದ ||

ಯಸ್ಯೋಚ್ಛೋಽಥ ಸಮೋ ವಾ ಕಶ್ಚಿನ್ನೈವಾಸ್ತ ನಂತಸಚ್ಚಕ್ಷೇಃ |
ತಂ ವನ್ನೇ ಪರಮೇಶಂ ಪ್ರೇಯಾಂಸಂ ಪ್ರೇಯಸಶ್ಚ ಮೇ ವಿಷ್ಣುಮ್ ||

ಯಸ್ಯ ತ್ರೀಣ್ಯದಿತಾನಿ ವೇದವಚನೇ ರೂಪಾಣಿ ದಿವ್ಯಾನ್ಯಲಂ
ವಟ್ ತದ್ಧರ್ಶತಮಿತ್ಥಮೇವ ನಿಹಿತಂ ದೇವಸ್ಯ ಭರ್ಗೋ ಮಹತ್ |
ಯಾಯೋ ರಾಮವಚೋನಯಂ ಪ್ರಥಮಕಂ ಪೃಥಕ್ಷೋ ದ್ವಿತೀಯಂ ವಪು-
ಮಧ್ಯೋ ಯತ್ ತು ತೃತೀಯಕಂ ಕೃತಮಿದಂ ಭಾಷ್ಯಂ ಹಿ ತೇನ ಪ್ರಭೌ ||

“ ಹನುಶಬ್ದೋ ಜ್ಞಾನವಾಚೀ ಹನೂಮಾನ್ ಮತಿಶಬ್ದಿತಃ |
ರಾಮಸ್ಯ ಸ್ವೃತರೂಪಸ್ಯ ವಾಚಸ್ತೇನಾನಯನ್ತ ಹಿ ||

ಭೃತಮೋ ಭೀಮ ಇತ್ಯುಕ್ತೇ ವಾಚೋ ಮಾ ಮಾತರಃ ಸ್ಮೃತಾಃ |
ಋಗಾದ್ಯಾ ಇತಿಹಾಸಾಶ್ಚ ಪುರಾಣಂ ಪಞ್ಚರಾತ್ರಕಮ್ ||

ಪ್ರೋಕ್ತಾಃ ಸಪ್ತ ಶಿವಾಸ್ತತ್ತ ಶಯೋ ಭೀಮಸ್ತತಃ ಸ್ಮೃತಃ |
ದಶೇತಿ ಸರ್ವಮುದ್ವಿಷ್ಟಂ ಸರ್ವಂ ಪೂರ್ಣೋಮಿಹೋಚ್ಯತೇ |
ಪ್ರಜ್ಞಾ ಪ್ರಮತಿರುದ್ವಿಷ್ಟಾ ಪೂರ್ಣಪ್ರಜ್ಞಸ್ತತಃ ಸ್ಮೃತಃ ||

ಮದ್ವಿತ್ಯಾನಂದ ಉದ್ವಿಟೋ ವೇತಿ ತೀರ್ಥಮುದಾಹೃತಮ್ ||

ಮದ್ವ ಆನಂದತೀರ್ಥಃ ಸ್ಯಾತ್ ತೃತೀಯ ಮಾರುತೀ ತನುಃ |
ಇತಿ ಸೂಕ್ತಗತಂ ರೂಪತ್ರಯಮೇತನ್ಮಹಾತ್ಮನಃ |
ಯೋ ವೇದ ವೇದವಿತ್ ಸ ಸ್ಯಾತ್ ತತ್ತ್ವ ನಿತ್ ತತ್ಪ್ರಸಾದತಃ” ||ಇತಿ ಚ |

‘ಸಾಧಕೋ ರಾಮವಾಕ್ಯಾನಾಂ ತತ್ಸಮೀಪಗತಃ ಸದಾ |
ಹನೂಮಾನ್ ಪ್ರಥಮೋ ಜ್ಞೇಯೋ ಭೀಮಸ್ತು ಬಹುಭುಕ್ ಪಿತೋಃ ||

ಪೃತನಾಕ್ಷಯಕಾರೀ ಚ ದ್ವಿತೀಯಸ್ತು ತೃತೀಯಕಃ |
ಪೂರ್ಣಪ್ರಜ್ಞಸ್ತಥಾಽನಂದತೀರ್ಥನಾಮಾ ಪ್ರಕೀರ್ತಿತಃ ||

ದೇಶೇತಿ ಸರ್ವಮುದ್ವಿಷ್ಟಂ ಸರ್ವಂ ಪೂರ್ಣಮಿಹೋಚ್ಯತೇ |
ಪ್ರಜ್ಞಾ ಪ್ರಮತಿಹುದ್ವಿಷ್ಟಾ ಪೂರ್ಣಪ್ರಜ್ಞಸ್ತತಃ ಸ್ಮೃತಃ ||

ಆ ಸಮನ್ವಾತ್ ಪತಿತ್ವೇ ತು ಗೂಢಂ ಕಲಿಯುಗೇ ಹರಿಮ್ |
ಅಸತ್ಮಪ್ರತಿಷ್ಠಂ ಚ ಜಗದೇತದನೀಶ್ವರಮ್ ||

ವದದ್ಭಿಗೂಢಹಿತಂ ಸನ್ತಂ ತೃತೀಯೋಽಸುರ್ಮಥಾಯತಿ |
ಯೇನ ವಿಷ್ಣೋಸ್ತು ವರ್ಪಾಖ್ಯಾನ್ ಗುಣಾನಾಜ್ಞಾಸಿಷುಃ ಪರಾನ್ ||

ಈಶಾನಾಸಃ ಸೂರಯಶ್ಚ ನಿಗೂಢಾನ್ ನಿರ್ಗುಣೋಕ್ತಿಭಿಃ |
ತ್ರೇತಾಯಾಂ ದ್ವಾಪರೇ ಚೈವ ಕಲೌ ಚೈತೇ ಕ್ರಮಾತ್ ತ್ರಯಃ ||

ಏತೇಷಾಂ ಪರಮೋ ವಿಷ್ಣುರ್ನೇತಾ ಸರ್ವೇಶ್ವರೇಶ್ವರಃ |
ಸ್ವಯಮ್ಭುಬ್ರಹ್ಮಸಂಜ್ಞೋಽಸೌ ಪರಸ್ಮೈ ಬ್ರಹ್ಮಣೇ ನಮಃ || ಇತಿ ಚ |

ಪೂರ್ಣಾಗಣ್ಯಗುಣೋದಾರಧಾಮ್ನೇ ನಿತ್ಯಾಯ ವೇಧಸೇ |
ಅಮನ್ದಾನಂದಸಾನ್ತ್ರಾಯ ಪ್ರೇಯಸೇ ವಿಷ್ಣವೇ ನಮಃ ||

|| ಇತಿ ಶ್ರೀತೈತ್ತಿರೀಯೋಪನಿಷದ್ಭಾಷ್ಯೇ ತೃತೀಯ (ಭೃಗ)ವಲ್ಲೀ ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತಂ
ತೈತ್ತಿರೀಯೋಪನಿಷದ್ಭಾಷ್ಯಮ್ ||

